

30.00

January 2012

# मरयाम

हिजाब

औलाद

पर  
हराम कमाई  
का असर

तौबा

कोई रिसर्च  
आखिरी नहीं

**दीनदारी:**

पार्ट-टाइम

या फुल-टाइम

**चेहलुम**

जुहूर की

निशानियां

स्वाने के उभूल

**अली**<sup>310</sup> की  
जिम्मेदार बेटी

शादी-शुदा

जिंदगी

औरतें, जॉब,  
इस्लाम



# मरयम

का एक साल पूरा होने के मौके पर हम अपने  
सब्सक्राइबर्स के लिए लेकर आए हैं

## खुशियों की सौगात

और शुरू कर रहे हैं

एक स्कीम जिसमें हर महीने 5 खुशानसीबों को मिलेंगे खूबसूरत  
ज्वेलरी सेट, घर के इस्तेमाल के सामान और भी बहुत कुछ...

बस पढ़ती रहिए मरयम मैगज़ीन और इंतज़ार कीजिए अपनी बारी का।

इस महीने जिन 5 खुशानसीबों को  
मरयम की तरफ से खूबसूरत तोहफे दिये जा रहे हैं  
उनके नाम यह हैं:

Mr. Anjum Zaidi, Lucknow  
Subscription ID: A00583

Mr. Irteza Husain, Delhi  
Subscription ID: A00294

Mr. Karrar Husain, Amsin  
Subscription ID: A00212

Mr. Mohd. Abbas, Banglore  
Subscription ID: A00602

Mr. Sadar Alam, Patna  
Subscription ID: A00159





28  
SAFAR

النبي ﷺ

عظم الله أجوركم بأستشهاد رسول الله



खुदा के आखिरी नबी हज़रत मोहम्मद मुस्तफ़ा<sup>स०</sup>  
की वफ़ात पर हम आप सब को ताज़ियत पेश करते हैं।

January 2012

Monthly Magazine

# मरयम

## इस महीने आप पढ़ेंगी...

तौबा	6
औलाद पर हराम कमाई का असर	9
दीनदारी: पार्ट-टाइम या फुल-टाइम	11
कोई रिसर्च आखिरी नहीं	13
फूल भी कांटे भी	14
अली <sup>30</sup> की जिम्मेदार बेटी	16
चेहलुम	18
माँ-बाप के हक	19
हिजाब	22
शादी-शुदा जिंदगी	26
खुदा की राह में खर्च करना	28
जुहर की निशानियां	31
औरतें, जॉब, इस्लाम	34
मैं करबला में खड़ा हूँ (नज़्म)	35
शेर दिल बेटी का	
दरबारे यज्जिद में खुतबा	37
खाने के उसूल	39
रसूल <sup>30</sup> का पहला घर	40

### Editor

M. Hasan Naqvi

### Editorial Board

M. Fayyaz Baqir  
Akhtar Abbas Jaun  
Qamar Mehdi  
Ali Zafar Zaidi

### Managing Editor

Abbas Asghar Shabrez

### Executive Editor

Fasahat Husain

### Assist. Exec. Editor

M. Aqeel Zaidi

### Contributors

Imtiyaz Abbas Rizwan  
Azmi Rizvi  
Batool Azra Fatima  
M. Mohsin Zaidi  
Tauseef Qambar

### Graphic Designer

imagine Siraj Abidi  
9839099435

### Typist

S. Sufyan Ahmad

أربعين  
حسيني

‘मरयम’ में छपे सभी लेखों पर संपादक की रज़ामंदी हो, यह ज़रूरी नहीं है।

‘मरयम’ में छपे किसी भी लेख पर आपत्ति होने पर उसके खिलाफ़ कारवाई सिर्फ़ लखनऊ कोर्ट में होगी और ‘मरयम’ में छपे लेख और तस्वीरें ‘मरयम’ की प्रॉपर्टी हैं।

इसका कोई भी लेख, लेख का अंश या तस्वीरें छापने से पहले ‘मरयम’ से लिखित इजाज़त लेना ज़रूरी है। ‘मरयम’ में छपे किसी भी कंटेंट के बारे में पूछताछ या किसी भी तरह की कारवाई प्रकाशन तिथि से 3 महीने के अंदर की जा सकती है। उसके बाद किसी भी तरह की पूछताछ और कारवाई पर हम जवाब देने के लिए मजबूर नहीं हैं।

संपादक ‘मरयम’ के लिए आने वाले कंटेंट्स में ज़रूरत के हिसाब से तबदीली कर सकता है।

Printer, publisher & Proprieter S. Mohammad Hasan Naqvi printed at Swastika Printwell Pvt. Ltd., 33, Cant. Road, Lucknow and published from 234/22 Thavai Tola, Victoria Street, Chowk, Lucknow 226003 UP-India

Contact No.: +91-522-4009558, 9956620017 (Lucknow), +91-9892393414 (Mumbai)  
Email: maryammonthly@gmail.com



محرم علیہ السلام  
ماہ حسن و عظیم

28  
SAFAR





# तौबा



तौबा खुदा की रहमत का वह दरवाज़ा है कि जिस से खुदा अपने उन बन्दों पर करम करता है जो गुनाहगार हैं। तौबा लफ्ज़ पैदा ही तब होता है जब इंसान ग़लती करता है और अगर यह ग़लती अल्लाह के अहकाम में है तो इसका नाम मासियत या गुनाह हो जाता है।

ऐसा कौन सा इंसान होगा जिसे अपनी ज़िंदगी में तौबा का सहारा न लेना पड़े, चाहे वह दुनियावी काम हो या उख़रवी। मगर जब एक इंसान अपने खुदा की बारगाह में तौबा का ख़्वास्तगार होता है तो उसकी शान यह होती है कि खुदा के नज़दीक गुनाहगार का गिड़गिड़ाना फ़रिश्तों की तस्बीह से ज़्यादा

पसंदीदा काम है।

जिस वक़्त जनाबे आदम को खुदा ने जन्नत से ज़मीन पर भेजना चाहा तो आप जन्नत के लिए बेकरार थे। आपने दुआ की कि परवरदिगार तूने शैतान को मेरी औलाद के बहकाने की छूट दे दी है, मेरी उम्मत के लिए भी कोई तोहफ़ा मुक़र्रर कर दे। कुदरत की आवाज़ आई कि ऐ आदम! हमने तुम्हारी उम्मत के लिए यह तोहफ़ा रखा है कि अगर इंसान नेकी करेगा तो 10 नेकियाँ लिखी जाएंगी और अगर गुनाह करेगा तो 1 ही लिखा जाएगा। जनाबे आदम कहते हैं कि परवरदिगार इससे भी ज़्यादा कुछ और मुक़र्रर फ़रमा दे। फिर कुदरत की आवाज़ आई कि अच्छा आदम जाओ हमने इससे भी ज़्यादा मुक़र्रर किया। अगर कोई बन्दा किसी नेकी का इरादा भी करेगा तो उसे लिख लिया जाएगा और गुनाह करने के बाद उसे कुछ

■ डॉ. हिना बानो तबातबाई  
शिया पी. जी. कालेज, लखनऊ

देर की छूट दी जाएगी। अगर तौबा कर लेगा तो हम उसे माफ़ कर देंगे। आदम ने कहा कि परवरदिगार इससे भी कुछ ज़्यादा मुक़र्रर फ़रमा दे। फिर खुदा की आवाज़ आई कि ऐ आदम हमने इससे भी ज़्यादा मुक़र्रर कर दिया। अगर बन्दा तौबा कर लेगा तो हम उसके तमाम गुनाह माफ़ कर देंगे चाहे अपनी ज़िंदगी की आखिरी सांस में भी मेरी बारगाह में तौबा कर ले क्योंकि मैं रहमान व रहीम हूँ इसलिए उसके तमाम गुनाह माफ़ कर दूँगा। यह सुनकर जनाबे आदम खुश हो गए।

इमाम जाफ़र सादिक<sup>ॐ</sup> फ़रमाते हैं कि तुम दुआ करो कि अल्लाह तुम्हें तौबा की तौफ़ीक़ अता करे।

खुशनसीब है वह शख्स जिसने इस बाबे रहमत की क़द्र की और उससे फ़ायदा उठाकर खुदा का महबूब तरीन बन्दा बन गया और बदबख्त है वह इंसान जो इस बाबे रहमत से महरूम रहे और तौबा के रास्ते से रहमत व खुदा की मग़फ़िरत हासिल न करे।

क़यामत के दिन इंसान हिसाबो किताब के





वक्त बहानेबाजी करेगा। उस वक्त उसके तमाम बहानों का जवाब यह दिया जाएगा कि क्या हमने तुम पर तौबा के रास्तों को नहीं खोला था।

पैगम्बरे अकरम<sup>ॐ</sup> की हदीस है “गुनाह पर शर्मिन्दा होना ही तौबा है।” हज़रत इमाम मुहम्मद बाकिर<sup>ॐ</sup> फरमाते हैं, “तौबा के लिए सिर्फ अपने किए पर पछताना ही काफी है।” इमाम जाफर सादिक<sup>ॐ</sup> फरमाते हैं, “ऐसा कोई शख्स नहीं है जो अपने गुनाह पर शर्मिन्दा हुआ हो और खुदा ने उसे बख्श न दिया हो। दरअस्तल शर्मिन्दगी ही गुनाह का छोड़ देना है।

हज़रत अली<sup>ॐ</sup> फरमाते हैं, “ऐसा नहीं हो सकता है कि इंसान शर्मिन्दा हुआ हो और गुनाहों को न छोड़ा हो।”

तमाम उलमा का मानना है कि गुनाह चाहे छोटा हो या बड़ा तौबा करना सबसे वाजिब है।

सूरए नूर की आयत 31 में आया है, “ईमान वालो! तुम सब अल्लाह की बारगाह में तौबा करते रहो। शायद इसी तरह तुम्हें कामयाबी व निजात हासिल हो जाए।” और सूरह तहरीम आयत/8 में है, “ऐ ईमान वालो! खुलूसे दिल के साथ तौबा करो। बहुत जल्दी तुम्हारा परवरदिगार तुम्हारी बुराईयों को मिटा देगा।”

सूरए बकरा आयत/222 में है, “बेशक अल्लाह तौबा करने वालों को दोस्त रखता है।” इमाम सादिक<sup>ॐ</sup> फरमाते हैं कि खुदा मोमिन की

तौबा पर इस तरह खुश होता है जैसे तुम्हें एक खोया हुआ इंसान मिल जाए।

इमाम सादिक<sup>ॐ</sup> फरमाते हैं, “कुछ लोगों की उम्र गुनाहों की वजह से कम हो जाती है और कुछ अपने तय वक्त पर ही मरते हैं। खुलासा यह कि गुनाह उम्र को घटाते हैं और तौबा उम्र को बढ़ाती है। यहाँ तक हदीसों में आया है कि-

1- तौबा दुआ की कुबूलियत की वजह बनती है।

2- तौबा खुदा की तरफ से खुशनसीबी का पैगाम लेकर आती है।

3- तौबा करने वाला जन्नती है।

4- गुनाह जितने भी ज्यादा हों उसके रहम से बड़े नहीं, गुनाह तौबा से मिट जाते हैं।

5- तौबा तोड़ने से बातिल नहीं होती।

6- तौबा का दरवाज़ा आखिरी साँस तक खुला रहता है।

7- गुनाह के बाद फौरन तौबा वाजिब है।

तौबा के बारे में खुलासे के तौर पर बात करना दरिया को कूज़े में बंद करने के बराबर है। बहरहाल अक्लमंद को इशारा काफी है कि इंसान चाहे जितना बड़ा गुनाहगार क्यों न हो अल्लाह की बारगाह में तौबा के रास्ते से जा सकता है।

तौबा अपने माबूद की तरफ ले जाने का वसीला है।

तौबा ईमान का दरीचा है।

तौबा मंज़िले यकीने इलाही है।

तौबा हक़ को कुबूल करने का एलान है।

तौबा गुनाह से बेज़ारी का इज़हार है।

तौबा ग़लतियों से निकलकर खुदा की मारफ़त का हासिल करना है।

तौबा बन्दगी की शिनाख़्त है।

तौबा ईसानियत की मेराज है।

तौबा बंदगी का शऊर है।

तौबा गुनाहों की ग़फ़लत से बेदारी है।

तौबा रिज़ाए इलाही पर चलने का सोर्स है।

तौबा खुदा की कुरबत का ज़रिया है।

तौबा आख़ेरत की बेहतरीन दौलत है।

इमाम सादिक<sup>ॐ</sup> फरमाते हैं, “जो शख्स गुनाहों से तौबा करना चाहे वह पहले वुजू करे, फिर दो रकात नमाज़ पढ़े और खुदा से मग़फ़ेरत चाहे तो खुदा उसकी तौबा कुबूल कर लेता है।”

सूरए निसा की आयत/110 में है, “जो भी किसी के साथ बुराई करेगा या अपने नफ़्स पर जुल्म करेगा और उसके बाद इस्तग़फ़ार करेगा तो खुदा को ग़फ़ूर व रहीम पाएगा।”

रसूले अकरम<sup>ॐ</sup> उस वक्त तक अपनी जगह से नहीं उठते थे जब तक 270 बार इस्तग़फ़ार नहीं कर लेते थे।

इस्तग़फ़ार के लिए सहर का वक्त बहुत







अच्छा है। इमाम अली<sup>अ०</sup> फ़रमाते हैं कि जब अल्लाह ज़मीन वालों पर कोई बला नाज़िल करना चाहता है तो फ़रमाता है कि अगर वक्ते सहर इस्तग़फ़ार करने वाले न होते तो मैं ज़रूर अज़ाब नाज़िल करता।

हज़रत लुक़मान अपने बेटे से फ़रमाते हैं, “मेरे बेटे मुर्ग़ तुम से ज़्यादा अक़लमंद नहीं है कि वह सहर के वक्ते उठता है और मग़फ़िरत तलब करता है और तुम सोते रहते हो। यानी सहर का वक्ते तौबा व इस्तग़फ़ार करने का बेहतरीन वक्ते है।

इमाम जैनुल आबिदीन<sup>अ०</sup> की दुआ में है कि परवरदिगार उस वक्ते तक मुझे मौत न देना जब तक मैं तेरे हुज़ूर में अपनी कमियों के लिए तौबा न कर लूँ। वह इमाम जो कभी ग़लती ही न करते हों वह हमें दुआ का सलीक़ा सिखा रहे हैं और तौबा की तालीम दे रहे हैं ताकि हम अल्लाह की इस रहमत और नेमत से महरूम न रह जाएं।

इमाम हज़रत अली<sup>अ०</sup> फ़रमाते हैं कि तौबा करने में इन चीज़ों का होना ज़रूरी है:-

- 1- गुनाह पर शर्मिन्दगी
- 2- आगे गुनाह से बचने का इरादा
- 3- लोगों के हक़ अदा करना यानी तौबा करने वाले पर किसी का हक़ न हो।
- 4- वाजिबात का अदा करना।
- 5- अपने गुनाहों को याद करके तन्हाई में रोना-गिड़गिड़ाना।
- 6- इबादत की सख़्तियों से लुत्फ़अंदोज़ होना।

सैय्यद बिन ताऊस अपनी किताब “नहजुद्दावात” में रसूले अकरम<sup>अ०</sup> से रिवायत करते हैं कि जिस शख्स पर सख़्त व मुश्किल वक्ते आ जाए वह ३ हज़ार बार “अस्तग़फ़िरुल्लाह व अतूबू इलैह” पढ़े। खुदावंदे तआला उसकी मुश्किल को यकीनन हल कर देगा।

रिवायत में है कि इमाम हुसैन<sup>अ०</sup> के वसीले से तौबा जल्दी कुबूल होती है। ●



## ■ मोहसिन नक़वी

आशूर का ढल जाना, सुग़रा का वह मर जाना  
अकबर<sup>अ०</sup> तेरे सीने में, बरछी का उतर जाना

ऐ ख़ूने अली असगर<sup>अ०</sup> मैदाने क़यामत में  
शब्बीर<sup>अ०</sup> के चेहरे पर कुछ और निखर जाना

सज्जाद<sup>अ०</sup> यह कहते थे, मासूम सकीना<sup>अ०</sup> से  
अब्बास<sup>अ०</sup> के लाशे से चुपचाप गुज़र जाना

नन्हे से मुजाहिद को माँ ने यह नसीहत की  
तीरों के मुक़ाबिल भी, बेख़ौफ़ो ख़तर जाना

‘मोहसिन’ को रुलाएगा, ता हशर लहू अकसर  
ज़हरा<sup>अ०</sup> तेरी कलियों का सहारा में बिखर जाना

## मोजिज़-ए-ज़ैनब<sup>स०</sup>

### ■ सागर खैय्यामी

ग़मे हुसैन<sup>अ०</sup> को फ़ितरत बना दिया उसने  
दिलों को शह<sup>अ०</sup> का अज़ादार कर गई ज़ैनब<sup>अ०</sup>  
रसन बंधे हुए हाथों का मोजिज़ा देखो  
महल यज़ीद का मिस्मार कर गई ज़ैनब<sup>अ०</sup>



# औलाद पर हराम कमाई का असर

इस्लाम का शुरुआती ज़माना है। पैग़म्बरे इस्लाम<sup>०</sup> अपने सहाबियों के साथ एक बाज़ार से गुज़र रहे हैं। सब ने देखा कि कुछ बच्चे रास्ते में खेल रहे हैं। बच्चों ने भी पैग़म्बरे इस्लाम<sup>०</sup> को देखा। जो नेक बच्चे थे सब ने सलाम किया। मगर एक बच्चे ने बहुत अजीबो-ग़रीब हरकत की। सलाम तो उसने भी किया मगर उसने मज़ाक़ भी उड़ाया और रसूले खुदा<sup>०</sup> की तौहीन की। रसूले इस्लाम<sup>०</sup> ने बच्चे के सलाम का जवाब इस तरह दिया, “व अलै-कस्सलाम या व-ल-दुल हराम” यानी ऐ हराम की औलाद तुझ पर भी सलाम हो!

सहाबियों ने ये बात उस बच्चे के बाप को बताई तो उसका बाप रोता हुआ पैग़म्बरे अकरम<sup>०</sup> के पास आया और कहा, “आप अल्लाह के रसूल<sup>०</sup> हैं, ग़लत नहीं कह सकते। पहले तो मैं माफ़ी चाहता हूँ कि मेरे बच्चे ने आपकी तौहीन की लेकिन मेरी गुज़ारिश ये है कि ये बता दीजिए कि आपने मेरे बच्चे को हराम औलाद क्यों कहा? इसके लिए मैं कुसूरवार हूँ या मेरी बीवी?”

वैसे उसने अपनी बीवी को ही कुसूरवार ठहराया था।

रसूलुल्लाह<sup>०</sup> ने फ़रमाया, “इसके लिए तुम्हारी बीवी ज़िम्मेदार नहीं है बल्कि तुम ज़िम्मेदार हो।” उसने कहा, “या रसूलुल्लाह<sup>०</sup>! कैसे?” पैग़म्बरे अकरम<sup>०</sup> ने फ़रमाया, “जिस रात तुम्हारे इस बच्चे का नुतफ़ा ठहरा था उस रात तुम्हारी कमाई हराम की थी।”

ये है हराम की कमाई का असर। हराम की कमाई से ग़िज़ा हासिल की और उस से जो नुतफ़ा ठहरा उसका असर ये हुआ कि बच्चे ने रसूल<sup>०</sup> की तौहीन की।

इस्लाम हलाल चीज़ें खाने पर ज़ोर देता है क्योंकि हराम की कमाई का बच्चे की ज़िन्दगी पर बहुत बुरा असर पड़ता है। मिसाल के तौर पर एक जज को रिश्वत इसलिए दी जाती है ताकि वह रिश्वत देने वाले के हक़

एक्सपर्ट्स कहते हैं कि माँ-बाप का बिहेवियर बच्चों की शख्सियत की तराश-ख़राश में बहुत ख़ास रोल अदा करता है। दूसरे लफ़्ज़ों में बच्चों की शख्सियत की बुनियाद दरअसल पैरेंट्स के ज़रिए बनाए गए घरेलू माहौल से पड़ती है। जिसमें बच्चे सिर्फ़ ज़िन्दगी गुज़ारने के उझूल सीखते हैं। पैरेंट्स का फ़र्ज़ ये है कि वह बच्चों को ऐसा खुशगवार माहौल दें कि वह आगे चलकर एक खुशगवार और खूबसूरत ज़िन्दगी गुज़ार सकें। अगर घर का माहौल सही न हो तो बच्चे के कैरेक्टर पर भी उसका बहुत ग़लत असर पड़ता है।

## ■ हकीम मुबारक अली

में फ़ैसला करे। ऐसे जज को हर वक़्त ये फ़िक्र लगी रहती है कि चाहे जैसे हो, दौलत आए। जब जज में लालच बढ़ जाती है तो वह अपने फ़ाएदे के लिए ग़लत फ़ैसला कर देता है जिस से समाज में बुराईयाँ जन्म लेती हैं और जज की ये फ़िक्र और ख़यालात जज को पत्थर दिल बना देते हैं क्योंकि दौलत की लालच में वह बेरहम होकर फ़ैसले करता है और उसकी यही बेरहमी उसके पत्थर दिल होने की निशानी है। ऐसी सोच रखने वाले लोगों (जैसे ऊपर की मिसाल में जज) के सेल्स इन ख़यालात को ज़ूब करते रहते हैं। यही खून आगे चलकर इन्सानी जौहर (स्पर्म) बन जाता है। अब इससे जो बच्चा पैदा होगा वह सख़्त दिल होगा। हाँ! अगर बाद में उसे सही एजुकेशन, परवरिश और अच्छा माहौल मिल गया तो बुरी आदतें दब सकती हैं। अगर सही एजुकेशन और परवरिश न मिली तो वह बच्चा बड़ा होकर दौलत की ख़ातिर जुल्म करता हुआ नज़र आएगा।

### हराम रोज़ी

हराम रोज़ी खाने वाले के बारे में रसूले अकरम<sup>०</sup> ने फ़रमाया है, “जब किसी बन्दे के पेट में हराम माल का एक लुकमा भी चला जाता है और बदन का हिस्सा बन जाता है तो आसमान-ज़मीन के फ़रिश्ते उस पर लानत करते हैं।”<sup>(1)</sup>

हर वह गोشت जो हराम माल खाने की वजह से बढ़ा हो जहन्नम की आग में जलने का सबसे ज़्यादा हक़ रखता है और बेशक एक लुकमे से भी कुछ न कुछ गोشت बढ़ता है।<sup>(2)</sup>

### प्रेगनेंसी में हराम ग़िज़ा

#### खाने का असर

अल्लामा मजलिसी जो अपने वक़्त के बहुत बड़े आलिमे दीन थे, एक बार अपने बच्चे को मस्जिद लेकर जाते हैं। बच्चा कभी खेलता है और कभी सज़दा करता है। एक मोमिन पानी की एक मश्क लेकर आया और वहीं रख कर नमाज़ पढ़ने लगा। बच्चे के ज़ेहन में शरारत





# कल की माँ

■ डा. मुहम्मद बाकिर हुज्जत

रुसो कहता है, “बच्चे की परवरिश माँ के एतेबार से होती है। अगर तुम चाहते हो कि तुम्हारा बच्चा बुजुर्गी और फज़ीलत को समझ ले तो तुम्हें चाहिए कि बच्चे की माँ की परवरिश करो।”

शायद सब से पहली और ज़रूरी चीज़ बच्चे की सेहत और सलामती ही है जिसका ख़याल रखना पैदाइश से पहले से लेकर उसके बाद भी बहुत ज़रूरी है। इसलिए लड़की को ये सिखाने की सख़्त ज़रूरत है कि प्रेगनेंट होने का मतलब क्या है? प्रेगनेंट होने की सही सूरत क्या है? और बच्चे पर ध्यान किस तरह से रखना चाहिए। लड़की को सेहत और बदन के सारे उसूलों के बारे में जितना हो सकता हो, उतना ज़रूर बताना चाहिए और इसी तरह अपनी और अपने बच्चे की जिस्मानी वरज़िश, पाक-साफ़ और खुली हवा, सूरज की रौशनी की अहमियत खाने पीने और साफ-सफ़ाई के उसूलों को भी सिखाना चाहिए। इसी तरह मुनासिब लिबास की किस्में, बच्चे को बीमारियों से बचाने के तरीक़े और अगर बीमार हो जाए तो उसके इलाज के बारे में जानकारी भी उसके पास होना चाहिए।

ये तो साफ़ ही है कि लड़की इस तरह की बातों को सिर्फ़ किताबों और टीचर से नहीं सीखती बल्कि स्कूल और

घर में अपने आबर्जवेशन और तजुबों से भी सीखती है।

इसके अलावा माँ का ध्यान बच्चे की जिस्मानी ज़रूरतों और अख़लाकी वैल्यूज़ की तरफ़ भी होना चाहिए लेकिन इसमें बच्चे की ज़िन्दगी के मरहलों और परवरिश को भी ध्यान में रखना चाहिए। साथ ही लड़की को ये भी सीखना चाहिए कि बच्चे को किस तरह बुरी आदतों से रोका जा सकता है और किस तरह इताअत, फ़र्मांबरदारी, कांफ़िडेन्स और दूसरों के राइट्स का एहतेराम और इस जैसी अच्छी आदतों को उसके अन्दर पैदा किया जा सकता है। माँ का फ़र्ज़ यह भी है कि वह अपने बच्चे को ये भी सिखाए कि किस तरीक़े से किसी मुश्किल का हल ढूँढा जा सकता है और किस तरह सोचने-समझने की ताक़त को उभारा जा सकता है। आने वाले ज़माने में माँ बनने के लिए एक लड़की की परवरिश के लिए बेहतर है कि उसे दिखा कर यानी अमली तरीक़ों के साथ जानकारीयां दी जाएं। आख़िर में इस बात का बताना भी ज़रूरी है कि माँ की ज़िन्दगी का सबसे ख़ास रोल, वह पाक मुहब्बत है जिसके साथ उसे अपने बच्चे की परवरिश करना चाहिए। ●

आई। उसने उस मोमिन की मशक में सूरख़ कर दिया और सारा पानी बह गया। नमाज़ के बाद अल्लामा मजलिसी को जब पता चला तो बहुत परेशान हो गए और सोच कर कहने लगे कि मैंने तो कोई हaram काम नहीं किया, वाजिब, मुस्तहब और हर हaram का ख़याल रखा, ऐसा जुल्म मेरे बच्चे ने कैसे कर दिया? यकीनन ये ग़लती माँ की तरफ़ से हुई है। उन्होंने अपनी बीवी से पूछा, “हमारे बच्चे ने एक मोमिन को नुक़सान पहुँचाया है और उसका पानी बहा दिया। उसने ऐसा क्यों किया है? यकीनन कहीं न कहीं इसमें हमारी ही ग़लती है।” माँ ने सोचकर कहा, “हाँ! मेरी ग़लती है। प्रेगनेंसी के दौरान मैं मोहल्ले के किसी घर में चली गई थी जहाँ अनार का एक पेड़ लगा हुआ था। मैंने घर वालों की इजाज़त के बिना एक सूई अनार में चुभोई और उस से जो रस निकला था, उसे चख़ लिया था।”

आपने देखा! एक ज़रा से हaram काम का असर औलाद पर किस तरह पड़ता है। इसलिए औरत को चाहिए कि वह हaram चीज़ें खाने से बचे ताकि उसकी औलाद बुरी आदतों से बची रहे।

रसूले खुदा<sup>१</sup> फ़रमाते हैं, “इबादत की सत्तर किस्में हैं। उनमें सब से अच्छी किस्म की इबादत हलाल रोज़ी कमाना है।”

1-सफ़ीनतुल बिहार, 1/245, 2-सफ़ीनतुल बिहार, 1/24 ●

## साल 2012

$$2+0+1+2=5$$

$$2 \times 0 + 12 = 12$$

$$2+0+12=14$$

अल्लाह से दुआ है कि 5 पंजतन, 12 इमाम और 14 मासूमीन के सद्के में हर मोमिन का साल 2012 अच्छा गुज़रे!

सै. आले हाशिम रिज़वी





# दीनदारी

## पार्ट-टाइम या फुल-टाइम

■ उज्मा नकवी

इस साल मोहर्रम में अभी तक आप ने बहुत सी मजलिसों में शिरकत की होगी और इन मजलिसों से आपने ज़रूर काफ़ी कुछ हासिल भी किया होगा। अब बारी इस बात की है कि जो कुछ सीखा है उसे अपनी ज़िंदगी में अपनाया जाए।

जी हाँ! यह मजलिसें, यह ज़िन्ने हुसैन<sup>र</sup>, यह नौहा, यह मातम इन सब का मक़सद सिर्फ़ हमारे अंदर रिफ़ार्म और सुधार है क्योंकि इमाम हुसैन<sup>र</sup> ने मदीने से निकलते वक़्त सबको यह बता दिया था, “मैं अपने ज़द की उम्मत की इस्लाह के लिए जा रहा हूँ और यह इस्लाह अम्र बिल मारुफ़ और नही अनिल मुन्कर के ज़रिए होगी”।

इसलिए हमारी अज़ादारी को भी इमाम के मक़सद के मुताबिक़ ही होना चाहिए। असल में अगर देखा जाए तो इसी अज़ादारी से हमारे घर की भी इस्लाह होती है और हमारी तरबियत भी। इसलिए यह कोशिश करें कि घर के सारे मेम्बर किसी क्लास की तरह मजलिस को अटेंड करें, जो अहम प्वाइंट्स हों उनको नोट करें और वहाँ से लौट कर सब आपस में डिस्कस करें कि इस मजलिस से हमें क्या मिला, हमारी कितनी इस्लाह हुई और अगर यह लगता है कि कोई बात आप की

समझ में नहीं आई तो फ़ौरन उसी आलिम से उसको समझने की कोशिश करें क्योंकि करबला वह दर्सगाह है जिसमें बच्चों की तरबियत कैसे हो, शौहर से रिलेशंस कैसे हों या फैमिली के हक़ को कैसे अदा हों, सब कुछ मौजूद हैं। लेकिन यह हमें तब ही हासिल हो सकती है जबकि हम मजलिस में सीख कर उसको अपनी ज़िंदगी में अपनाएं। और अगर किसी मजलिस में कोई सीख ही न मिल रही हो तो यह फैसला भी आपको ही करना है कि दोबारा उस मजलिस में जाएं या न जाएं।

### दीनदारी की महदूदियत

कभी-कभी यह देखने में आता है कि हम मजलिस को एक मज़हबी रस्म समझकर अदा कर देते हैं और यह समझते हैं कि हमारी ज़िम्मेदारी ख़त्म हो गई, जबकि ऐसा बिल्कुल नहीं है। मजलिस से ज़िम्मेदारी ख़त्म नहीं होती बल्कि शुरू होती है क्योंकि वहाँ से हमको इमाम हुसैन<sup>र</sup> का पैग़ाम और अहलेबैत<sup>र</sup> की टीचिंग्स मिलती हैं जो हमको हमारी ज़िम्मेदारियों का एहसास दिलाती हैं और ज़िंदगी गुज़ारने का सही तरीका बताती हैं।

हम यह समझते हैं कि हम ने मजलिस, मातम या जुलूस में शिरकत कर ली और इस से हमारी

मज़हबी ज़िम्मेदारी पूरी हो गई। अब हम दुनियावी या ग़ैर मज़हबी एक्टिविटीज़ के लिए आज़ाद हैं, यानी पार्ट टाइम दीन यानी दिन में एक-दो बार या हफ़्ते में एक बार या महीने व साल में दो-एक बार कुछ दीनी रस्मों को पूरा करके हम अपने आप को आज़ाद समझ लेते हैं और अब दुनियावी एक्टिविटीज़ में जो भी ग़लत-सही करें उसी की तौबा व इस्तेग़फ़ार का नाम दीन है। या खुदा से दुनियावी चीज़ों के माँगने और उसके लिए दुआ करने का नाम भी दीन है।

सिर्फ़ रमज़ान, मोहर्रम या जुमेरात-जुमे को मज़हब के नाम पर कुछ कर लेने से मज़हबी ज़िम्मेदारी पूरी नहीं होती बल्कि दीन पूरी ज़िंदगी को दीनदार बनाना चाहता है क्योंकि हमारा दीन पार्ट टाइम दीन नहीं बल्कि फुल टाइम दीन है।



## मरयम

### January 2012

### Monthly Coupon

झों में शामिल होने के लिए  
10 कूपन जमा करके हमें भेजिए।



इसी तरह हम अपने घर के एक हिस्से में इमामबाड़ा बनाकर उसे इमाम से मखसूस कर देते हैं, यानी वहाँ गुनाह नहीं कर सकते, वहाँ कोई ग़लत और बुरे काम नहीं कर सकते मगर इसके अलावा बाकी पूरे घर को हर तरह के कामों जैसे फ़िल्म, म्यूज़िक, गीत, नामहरम को देखना वगैरा के लिए आज़ाद समझते हैं।

यह तो जुलैखा का ईमान से पहले वाला खुदा हो गया कि जो एक पर्दे से न देख सके, जबकि ऐसा नहीं है। हमारा पूरा घर इमामबाड़े जैसा होना चाहिए जहाँ अलम वगैरा हो वह भी और जहाँ न हो वह भी।

### दीनदारी की टाइमिंग

करबला हम को यही सबक देती है, “कुल्लु योमिन आशूरा व-कुल्लु अर-ज़िन करबला” यानी हर दिन आशूरा और हर ज़मीन करबला है या ज़ियारते आशूरा का वह मशहूर जुमला “ऐ अहलेबैते अतहार! जिन से आप हालते जंग में हैं उन से क़यामत तक हम भी हालते जंग में हैं और जिन से आप ने सुलोह की उन से हम ने भी सुलोह की। इस तरह की जितनी बातें हैं वह सब न किसी ख़ास वक़्त और न ही किसी ख़ास टाइम के लिए बल्कि हर जगह और हर टाइम के लिए हैं।

जिस तरह दीन हर जगह और फुल टाइम है उसी तरह अज़ादारी भी फुल टाइम और हर जगह है। इसके लिए हमें अपने बच्चों की ऐसी तरबियत करनी होगी कि वह न तो किसी ख़ास जगह जैसे सिर्फ़ मस्जिद या इमामबाड़े के दीनदार हों और न ही किसी ख़ास वक़्त जैसे नमाज़ या मजलिस के दीनदार हों बल्कि वह करबला वालों की तरह फुल टाइम और हर जगह पर दीनदार नज़र आए ताकि जनाबे इब्राहीम<sup>अ</sup> की दुआ कि जिसको कुरआन ने नक़ल किया है, उसके मिस्दाक़ बन जाएं: “इन्-न

सलाती व नुसुकी व मह-या-य व ममाती लिल्लाहि रब्बिल-आलमीन।” यानी हमारी नमाज़, हमारी कुर्बानियाँ, हमारी ज़िंदगी और हमारी मौत सबके सब सिर्फ़ अल्लाह के लिए हैं।

### दीनदारी की तरबियत

आपके कंधों पर आने वाली नस्ल की तरबियत की अहम ज़िम्मेदारी है इसलिए आपको यह मालूम होना चाहिए कि इस नस्ल को कितने वक़्त और कहाँ के लिए तैयार करना है।

उनको सिर्फ़ मजलिसों और नमाज़ वगैरा में शिरकत के लिए और सिर्फ़ इमामबाड़े या मस्जिद के लिए ही नहीं बल्कि इस से हट कर भी तरबियत की ज़रूरत है। क्योंकि दीन भी फुल टाइम, करबला भी फुल टाइम इस्लाम है, इसलिए तरबियत और तैयारी भी उसी के एतेबार से होनी चाहिए।

जिस तरह जंग के मैदान में जाने वाले सिपाही की तरबियत इस अंदाज़ में होती है कि वह किसी भी तरह अपने दुश्मन के सामने कमज़ोर न पड़े इसी तरह आपको भी आने वाली नस्ल की ऐसी तरबियत करनी है कि वह किसी तरह भी दीन पर अमल करने में कहीं कमज़ोर न पड़ जाए।

इसके लिए आपके सामने जनाबे ज़ैनब, जनाबे रबाब जैसे बहुत से किरदार मौजूद हैं जिन्होंने ऐसे ख़राब हालात में भी किसी भी जगह अपने बच्चों को कमज़ोर नहीं पड़ने दिया।

यह न कहिए कि हालात सही नहीं हैं, ज़माना ख़राब है, इतना दीन पर अमल नहीं हो पाता। आज न करबला जैसे हालात हैं और न वैसा ज़माना, न हम ही दुश्मनों के बीच में हैं और न हम पर कोई पाबन्दी है। जब करबला वाले

उन बुरे हालात में फुल टाइम दीन पर अमल करके बेहतरीन नमूना-ए-अमल बन सकते हैं तो क्या हम ऐसे हालात में जो उन हालात से कई गुना अच्छे हैं, दीनदार नहीं बन सकते। ●



# مومل

उमदा तबाअत  
आसान ज़बान  
कुर्आनी मालूमात  
अरल्लाकी बातें  
आर्ट गैलरी  
इस्लामिक पज़ल  
कामिक्स

عمده طباعت  
آسان زبان  
قرآنی معلومات  
اخلاقی باتیں  
آرٹ گیلری  
اسلامک پزل  
کامکس



آج ہی ممبر بنئے  
زر سالانہ  
Rs. 150

द्विमासिक लखनऊ  
मुअम्मल  
MUAMMAL

**AL-MU'AMMAL CULTURAL FOUNDATION**

546/203 Near Era's Lucknow Medical College  
Sarfarazganj, Hardoi Road, Lucknow-3 U.P. (India)  
Ph.: 0522-2405646, 9839459672  
email: muammal@al-muammal.org



Name.....  
Father's Name.....





# कोई रिसर्च आखिरी नहीं



■ सै. आले हाशिम रिज़वी

लाइट की स्पीड सबसे तेज़ है। अभी तक हम यही पढ़ते, सुनते और मानते आए हैं। दरअसल जर्मन साइंटिस्ट अल्बर्ट आइंस्टाइन की रिसर्च ने साबित कर दिया था कि लाइट की स्पीड सबसे तेज़ है। लेकिन मॉडर्न साइंस की एक नई रिसर्च ने सबको हैरत में डाल दिया है। इस नई रिसर्च के मुताबिक लाइट की स्पीड सबसे तेज़ नहीं है। यूरोप की एक रिसर्च लैबोरेटरी से जुड़े कुछ साइंटिस्ट्स का यह कहना है कि उन्हें अपनी रिसर्च के दौरान ऐसे सब-एटॉमिक पार्टिकल्स का पता चला है जिनकी स्पीड लाइट से तेज़ पाई गई है। इस नई जानकारी ने तमाम साइंटिस्ट्स को हैरत और फ़िक्क में डाल दिया है क्योंकि यह जानकारी सालों से माने जा रहे साइंस के उसूल के खिलाफ़ है। इस रिसर्च के दौरान लाइट की स्पीड के साथ सफ़र करने वाले न्यूट्रॉन्स को लैबोरेटरी से 700 किलोमीटर के फ़ासले पर बनी एक दूसरी लैबोरेटरी में भेजा गया। वहाँ से लाइट की स्पीड से ही सफ़र करते हुए जब वह न्यूट्रॉन्स वापस आए तो उनकी वापसी का टाइम लाइट की स्पीड के मुकाबले पूरे एक सेकेंड तेज़ पाया गया। जो साइंटिस्ट इस रिसर्च से जुड़े थे वह इस हैरानी भरे नतीजे को आखिरी नतीजा नहीं मान रहे हैं। उन्होंने दूसरे साइंटिस्ट्स से इस रिसर्च को हर तरीके से परखने के लिए कहा है। इस सिलसिले में अमेरिकी साइंटिस्ट्स ने अपनी रिसर्च शुरू कर दी है। दूसरे मुल्कों के साइंटिस्ट इस जानकारी की जाँच-पड़ताल करने में जुट गए हैं।

अल्बर्ट आइंस्टाइन की बरसों पुरानी थ्योरी पर जो कोश्वचन-मार्क लगा है उसमें यह जवाब तो मिल ही गया है कि कुदरती सिस्टम के किसी भी

मामले में इंसानी दावों की कोई हकीकत नहीं है। हम खुदा की बनाए हुए इस युनिवर्स के किसी भी क़ानून को अपनी सोच में नहीं बांध सकते। यह सही है कि आइंस्टाइन एक बहुत क़ाबिल साइंटिस्ट थे लेकिन वह कोई खुदाई नुमाइंदे नहीं थे। उन्होंने लाइट की स्पीड को सबसे तेज़ बताने में अपने जिस दिमाग का इस्तेमाल किया उसकी हद और ताकत खुदा की ही तय की हुई थी। वह सिर्फ़ उतना ही सोच सके जितने की खुदा ने उनको इजाज़त दी थी। यही वजह है कि उनकी कही बात आखिरी फैसला नहीं बन सकी और आज उनकी थ्योरी शक के घेरे में आ चुकी है। खुदा चाहे तो लाइट से भी तेज़ स्पीड का मुज़ाहिरा किसी तरीके से कर सकता है। इस फैक्ट को रसूल<sup>ॐ</sup> की मेराज वाले वाक़े से बड़ी आसानी से समझा जा सकता है। रसूल<sup>ॐ</sup> इस्लाम हज़रत मोहम्मद<sup>ॐ</sup> ने जिस तेज़ स्पीड और कम वक़्त में सात आसमानों का सफ़र तय किया उस पर इंसानी अक़ल आज तक हैरान है। ज़ाहिर है जो इंसान लाइट से तेज़ भी कुछ हो सकता है, यही सोचकर हैरान है, वह रसूल<sup>ॐ</sup> की मेराज को कैसे समझ सकता है।

मेरा यह आर्टिकल रसूल<sup>ॐ</sup> की मेराज पर नहीं है वरना मैं इस वाक़िफ़ से जुड़ी कुछ और अहम बातें भी बयान करता। लेकिन लाइट की स्पीड के सिलसिले में पेश की जा रही नई तहक़ीक़ के पीछे छुपी खुदा की मसलहेत को समझाने के

लिए इस वाक़े का ज़िक्र ज़रूरी था।

इस युनिवर्स का हर ज़रा कुरआने मजीद के सूरए रहमान की 29वीं आयत को पढ़ता हुआ नज़र आता है जिसमें कहा गया है, “ज़मीन और आसमान में जो भी मख़लूक़ात हैं, सब अपनी हाज़तें उसी से माँग रहे हैं।” खुदा की कुदरत हर किसी को अपनी बेपनाह ताक़त का एहसास करा देती है। यह सही है कि साइंटिस्ट्स ने खुदा की दी हुई अक़ल और सलाहियत का इस्तेमाल करते हुए एक से बढ़कर एक ईजाद और खोज की है। लेकिन उसी खुदा के बनाए हुए एक छोटे से ज़र्रे यानि एटम तक को मुक़म्मल तौर पर डिफ़ाइन नहीं कर सके हैं। सोचिए! जब उस खुदा के छोटे से क्रिएशन को समझ पाना साइंटिस्ट्स के लिए मुश्किल बना हुआ है तो फिर उनकी रिसर्च आखिरी फैसला कैसे हो सकती है। उनकी कोई भी तहक़ीक़ और नज़रिया कभी भी ग़लत साबित हो सकता है।

हज़रत अली<sup>ॐ</sup> ने लाइट के सिलसिले में काफ़ी कुछ हमें बताया है। लेकिन आपकी बातों में कहीं भी ऐसा कुछ नहीं मिलता जिससे यह साबित होता हो कि लाइट की स्पीड सबसे तेज़ है। बल्कि हिस्ट्री में यह ज़रूर मिलता है कि उनकी तलवार ‘जुल्फ़ेकार’ जब जंगों में चलती थी तो उसकी स्पीड लाइट से भी तेज़ होती थी। यही वजह है कि जुल्फ़ेकार के सामने हर किसी की तलवार कमज़ोर पड़ जाती थी। ●





## एजुकेशन

इन्सान की एक खासियत यह भी है कि वह बातें जो अल्लाह ने उसके नेचर में शामिल की हैं उन्हें करने या देखने में उसे ज्यादा मज़ा नहीं आता बल्कि वह चीज़ें उसे ज्यादा लुभाती हैं जो नेचर के बाहर की हैं। छोटी सी मिसाल यह है कि नेचुरल तौर पर इंसान जुल्म से नफ़रत करता है मगर सबसे ज्यादा पसंद उसे लड़ाई-झगड़े और कत्लो गारत गरी के सीरियल व एक्शन मूवीज़ ही आती हैं। इसी तरह और भी बहुत सी मिसालें हैं...न कि बच्चे! ख़ास कर वह जिनका ज़िक्र चल रहा है यानी 13 से 19 Age group के बच्चे। नई-नई जवानी आती है, हर काम आसान लगता है, बस इशारा चाहिए।

अक्सर देखा गया है कि नवीं क्लास और ग्यारहवीं क्लास के बच्चे अपनी क्लास को बहुत हल्के में लेते हैं और उनके दोस्त उन्हें समझा भी देते हैं कि अभी तो पूरा साल पड़ा है, ख़ासकर ग्यारहवीं में। यह उन बच्चों के साथ ज्यादा होता है जिनके दसवीं में नम्बर अच्छे आ गए हों। यहाँ यह समझना बहुत ज़रूरी है कि दसवीं की बुनियाद नवीं क्लास है और बारहवीं की बुनियाद ग्यारहवीं क्लास है। सोचने की बात है कि अगर किसी को जोड़ना और घटाना न आता हो तो कैसे Multiplication & Division कर सकेगा! दोनों बोर्ड के एग्जाम्स की सीढ़ियाँ हैं जहाँ पेपर



## फूल भी कांटे भी

■ इंजीनियर हसन रज़ा नकवी

भी कोई और बनाता है और कापी भी कोई और चेक करता है। पूरी किताब में से कहीं से भी सवाल पूछा जा सकता है। रटने से आप उसके रिज़ल्ट्स तक नहीं पहुँच पाएंगे जैसे Maths ही में कुछ स्टेप्स को Solve करके उन्होंने सवाल बना दिया और आप परेशान हो गए कि यह सवाल तो मैंने किया ही नहीं। यहाँ मैंने Maths की मिसाल ख़ास करके दी है। कामर्स और आर्ट्स के लड़के-लड़कियाँ सोचते हैं कि हमें Maths से क्या काम... सच्चाई यह है कि इसके बिना रियल लाइफ़ अधूरी रह जाती है। आपको कदम-कदम पर इसकी ज़रूरत पड़ती है और कामर्स में तो Maths के बिना किसी तरह काम चल ही नहीं सकता क्योंकि

Economics and Accounts वगैरा बिना Maths के आगे बढ़ ही नहीं सकते।

ज़िक्र आ गया है तो एक बार फिर यह बात कह दी जाए कि English और Maths हर एक स्टूडेंट के लिए ज़रूरी हैं। हिन्दुस्तान में इस वक़्त मल्टी-नेशनल कम्पनियाँ आ गई हैं और आती जा रही हैं। सारा काम इंग्लिश में ही हो रहा है ख़ासकर

अच्छी स्पीचिंग-पॉवर का होना बहुत ज़रूरी है। आसान सा फ़ार्मूला है रोज़ इंग्लिश न्यूज़ पेपर जैसे The Times of India या Hindustan Times वगैरा ज़रूर लें (पैरेंट्स पॉकिट-मनी में इस बात का ख़याल रखें कि बच्चों को General Books भी लेने के लिए पैसे दिया करें)। अंग्रेज़ी के अख़बार ज्यादा बातें कवर करते हैं। अक्सर Genuine News भी होती हैं और ज़बान अच्छी इस्तेमाल करते हैं। अपनी पसंद का पेज





खोलें और एक दो Paragraph रोज़ अवाज़ से पढ़ें। पाँच मुश्किल Words एक छोटी डायरी पर लिखें और उनके Meanings डिक्शनरी से या किसी जानकार से पूछ कर लिख लें। उन्हें अपने Sentences में ढालें, इस तरह अगर रोज़ पाँच में से दो भी याद रहे तो महीने में साठ नए Words आप सीख जाएंगे। फिर देखिए दुनिया कितनी बदली हुई नज़र आएगी...

ज़्यादातर किताबें इंग्लिश में होती हैं। अगर आप इंग्लिश में कमज़ोर हैं तो दोहरी मेहनत करनी पड़ती है। पहले Sentence समझिए फिर क्या कहना चाह रहे हैं वह समझिए। अगर इंग्लिश समझ में आ जाए तो आधी प्रॉब्लम्स ख़त्म हो जाती हैं।

इस Age group की बातें आगे करते रहेंगे इसलिए इस बार यही Topic ले लें जो छिड़ गया है।

जब भी कोई लड़का Practical Life में आता है यानी नौकरी या कारोबार में लगता है तो दो बातें बहुत ज़रूरी होती हैं: एक तो Communication Skill और दूसरे Presentation यानी कैसा दिखाई देता है और कैसा बोलता है। इस उम्र के लड़के अच्छी भली सूरत बिगाड़ लेते हैं। अजीब-अजीब बाल, अजीब कपड़े वगैरा, बस नए फैशन से मतलब होता है। जबकि जिन लोगों के हाथ में आपका Future है वह सब वह हैं जो यह देखते हैं कि आप कैसे दिखाई देते हैं और कैसे बोलते हैं। स्कूल और कालेज में भी रिज़ल्ट आखिर में आएगा पहले तो साल भर यही दो चीज़ें नज़र आएंगी।

क्रिश्चियन स्कूलों में भी युनिफ़ॉर्म पर बहुत ध्यान दिया जाता है। युनिफ़ॉर्म यानी “एक-जैसा”। मतलब यह हुआ कि भले ही आप करोड़पति हों, फिल्मी हीरो के बेटे हों या रिकशा वाले के, सब के एक जैसे कपड़े, एक जैसे बाल और एक जैसे जूते होंगे। अलीगढ़ के कुछ स्कूलों में आज भी Cotton ही पहनकर स्कूल आने की शर्त है। आज कल ज़्यादा जगहों पर हालात हालांकि बदल चुके हैं। एक से

एक महंगी बाइक पर अटठारह साल से कम के लड़के-लड़कियाँ वह भी तीन-तीन सवारियाँ बिठाए दौड़ रहे हैं। एक साथ तीन-तीन क़ानून तोड़ना खुद पैरेंट्स सिखा रहे हैं। और अंदर से कई बातें खुद-बखुद आ जाती हैं। fake license बनेगा, उसके बाद गाड़ी के फ्रंट और रियर साइड पर "Press" या "Police" लगाया जाएगा। फिर पुलिस वाले ने पकड़ लिया तो सत्तर झूठ बोले जाएंगे, ख़तरनाक Accidents होंगे वगैरा-वगैरा। माँ-बाप कहते हैं कि आयतलकुर्सी पढ़कर निकलो यानी चोरी करने आयतलकुर्सी पढ़के निकलो! ढेर सारी दुआएँ पढ़ी जाती हैं। क़ानून तोड़ना, झूठ बोलना, दूसरों के लिए ख़तरे पैदा करना यह सब बड़े गुनाह हैं। आप खुद सोचें कि किसी बड़े गुनाह के पहले अल्लाह का नाम लेना काम आएगा? बल्कि मुसीबत और बढ़ेगी! फिर यह सब देखकर दूसरे ग़रीब बच्चे कॉम्प्लेक्स यानी एहसासे कमतरी का शिकार होते हैं, सिर्फ़ ग़रीब ही नहीं बल्कि Genuine Parents के बच्चे भी। उधर लड़का धीरे-धीरे कपड़ों और बाइक की लालच में नए रास्तों पर निकल पड़ता है।

हो सकता है कि बहुत से पैरेंट्स कहें कि हम यह सब कुछ इसलिए दिला देते हैं ताकि बच्चे में कॉम्प्लेक्स न आए। आपके बच्चे में तो नहीं आता (जो कि गुलत ख़याल है) लेकिन दूसरे कितने बच्चों में आ गया, यह कभी नहीं सोचा! साथ ही आपके बच्चे में कॉम्प्लेक्स तो नहीं आया मगर ग़रूर, अकड़ कर चलना और ज़्यादा की हवस ज़रूर आ गई। अभी कुछ दिन पहले ही हिन्दुस्तान के एक बड़े खिलाड़ी ने अपना जवान बेटा और भांजा अपनी ही तोहफ़े में दी हुई बाइक से खो दिया। यह सब से ख़तरनाक पहलू है। अगर आप ग़ौर करें तो एतेदाल (Balance) खो देने वाले लोग ही दुनिया और आख़िरत दोनों गंवा देते हैं। और ज़िंदगी को बैलेंस पर लाना हो तो बीस साल की उम्र के अंदर जो सीखा है वही ज़िंदगी भर साथ रहता है। ●



# KAZIM Zari Art

**All Kinds of  
Sarees, Suits  
& Lehanga Chunri**

**Hata Dhannu Beg  
Kazmain Road Lucknow**

**Contact No.**

**0522-2264357, 9839126005  
8687926005**



# अली<sup>अ०</sup> की ज़िम्मेदार बेटी

یا زینب علیہا السلام

■ मौलाना अख़तर अब्बास जौन

इन्सानों के पहचानने का एक अच्छा तरीका यह भी है कि देखें वह कितना ज़िम्मेदार इंसान है। एक इन्सान जितना ज़िम्मेदार होता है उसे उतना ही बड़ा इन्सान कहा जा सकता है। इन्सान में जितना ज़िम्मेदारी का एहसास बढ़ता जाता है वह उतना ही इन्सानी वैल्यूज़ से क़रीब होता जाता है।

दीन की नज़र में भी एक इन्सान उतना ही दीनदार है जितना वह ज़िम्मेदार है। हदीस में बयान हुआ है, “उस इन्सान के पास दीन ही नहीं है जो ज़िम्मेदार नहीं है।”

ज़िम्मेदारी के तीन स्टेप्स हैं:

## 1- ज़िम्मेदारी का एहसास

पहले मरहले में इन्सान को यह एहसास हो कि उसके आस-पास में कितनी डिमांड्स हैं जो उसे अपनी तरफ़ बुला रही हैं और कितनी ज़िम्मेदारियाँ हैं जिनको कोई उठाने वाला नहीं है। कुछ अपनी पर्सनल ज़िम्मेदारियाँ हैं तो कुछ घर के मुताल्लिक़ ज़िम्मेदारियाँ, कुछ दोस्त, अज़ीज़ों और रिश्तेदारों की ज़िम्मेदारियाँ तो कुछ सोसाइटी में मौजूद दूसरे इन्सानों की ज़िम्मेदारियाँ, कुछ इन्सानी ज़िम्मेदारियाँ तो कुछ दीनी और अल्लाह की तरफ़ से दी गई ज़िम्मेदारियाँ। ज़िम्मेदारियों का सही वक़्त पर एहसास करने के लिए इन्सान में ऊंची सोच और मज़बूत समझ की भी ज़रूरत है।

## 2- ज़िम्मेदारियों को कुबूल करना

ज़िम्मेदारियों के एहसास के बाद दूसरा स्टेप ज़िम्मेदारियों को कुबूल कर लेना है जिसके लिए इन्सान में मज़बूत इरादे की ज़रूरत है। ज़िम्मेदारी जितनी बड़ी हो इरादा भी उतना ही मज़बूत होना चाहिए।

## 3- ज़िम्मेदारियों को पूरा करना

सबसे सख़्त स्टेप ज़िम्मेदारियों को पूरा करना होता है जिसके लिए इन्सान में बहुत सब्र की ज़रूरत होती है वरना इन्सान ज़िम्मेदारी कुबूल तो कर लेता है या वादा कर लेता है लेकिन सब्र और इरादे की मज़बूती न होने की वजह से बाद में उसे शर्मिन्दगी का सामना करना पड़ता है।

इसलिए तीनों स्टेप्स में कामयाबी के लिए इन्सान में तीन ताक़तों की ज़रूरत है। पहले स्टेप यानी ज़िम्मेदारी के एहसास के लिए इन्सान में ऊंची सोच और मज़बूत समझ की ज़रूरत है जिसकी मदद से वह ज़िम्मेदारियों का एहसास कर सके। दूसरे स्टेप में कामयाबी के लिए मज़बूत इरादे की ज़रूरत है और तीसरे स्टेप में कामयाब होने के लिए इन्सान में बहुत ज़्यादा सब्र की ज़रूरत है।

## हज़रत ज़ैनब<sup>अ०</sup> का एहसास ज़िम्मेदारी

इस्लामी हिस्ट्री के एक बहुत सख़्त मोड़ पर

जब इमाम हुसैन<sup>अ०</sup> को मदीना छोड़ना पड़ा तो हज़रत ज़ैनब ने करबला के वाक़िए में अपना रोल अदा करने के लिए शिद्दत से ज़िम्मेदारी का एहसास किया और अपने बच्चों को लेकर भाई के साथ एक दुश्वार सफ़र तै किया, इस इरादे के साथ कि ज़रूरत पड़ी तो अपने बच्चों को भी राहे खुदा में कुरबान कर दूँगी जबकि शौहर भी साथ नहीं है। आमतौर से औरतें ऐसा लम्बा सफ़र जिसमें वापसी की कोई मुद्दत तै न हो, शौहर के बिना नहीं करतीं लेकिन जनाबे ज़ैनब ने ज़िम्मेदारी के एहसास की वजह से सफ़र किया।

## अली<sup>अ०</sup> की बेटी ने हर ज़िम्मेदारी

### कुबूल कर ली

आशूर के दिन वक़्त गुज़रने के साथ-साथ ज़िम्मेदारियाँ बढ़ती जा रही थीं ख़ास कर अम्मे आशूर के वक़्त जनाबे ज़ैनब को इतनी बड़ी ज़िम्मेदारी दी गई जिसका तसक्कुर करके इन्सान कांप जाता है लेकिन अली<sup>अ०</sup> की बेटी ने किसी भी ज़िम्मेदारी को कुबूल करने से इन्कार नहीं किया।

## क्या इस से बेहतर मुमकिन था?

जब ज़िम्मेदारियों को पूरा करने का वक़्त आया तो जनाबे ज़ैनब ने अपने किरदार को इस तरह अदा किया कि इन्सान इस किरदार के बारे में जितनी फ़िक्र करे उतनी ही जनाबे ज़ैनब की



अज़मत उभर कर सामने आती है और यह कहना पड़ता है कि जनाबे ज़ैनब ने करबला, कूफ़ा और शाम में जिस तरह अपनी ज़िम्मेदारियों को अदा किया उस से अच्छी कोई सूरत मुमकिन ही नहीं थी।

जनाबे ज़ैनब पर सिर्फ बच्चों और औरतों को संभालने और इमाम सज्जाद<sup>अ</sup> की हिफाज़त की ज़िम्मेदारी नहीं थी बल्कि इमाम हुसैन<sup>अ</sup> और शोहदा-ए-करबला के खून की हिफाज़त की भी ज़िम्मेदारी थी। वह खून जो दीन की बका और नबियों की मेहनतों की हिफाज़त का ज़िम्मेदार था।

**ज़ैनब<sup>अ</sup>: आशूर से पहले और आशूर के बाद**

जनाबे ज़ैनब<sup>अ</sup> के ज़िम्मेदाराना रोल का अंदाज़ा इस से लगाया जा सकता है कि जब हम आशूर से पहले और आशूर के बाद की ज़ैनब<sup>अ</sup> को देखते हैं तो मालूम होता है कि आशूर की ज़िम्मेदारियाँ उनके अंदर किसी बड़ी तबदीली की वजह बनती हैं।

आशूर से बहुत पहले का ज़िक्र नहीं है बल्कि खुद शबे आशूर में जनाबे ज़ैनब<sup>अ</sup> की हालत यह है कि इमामे सज्जाद<sup>अ</sup> से नक़ल हुई रिवायत के मुताबिक शबे आशूर में जनाबे ज़ैनब<sup>अ</sup> ने इमाम हुसैन<sup>अ</sup> को कुछ शेर पढ़ते हुए सुना जिनमें मौत का तज़क़िरा था। इन अशआर को सुनकर जनाबे ज़ैनब<sup>अ</sup> रोती हुई इमाम हुसैन<sup>अ</sup> के खेमे में आई और थोड़ी सी बातचीत करने के बाद जब भाई की शहादत का यकीन हो गया तो इस तरह फ़रियाद बुलंद की कि ग़श खाकर ज़मीन पर गिर पड़ी।

यही ज़ैनब जो शबे आशूर सिर्फ भाई की शहादत की ख़बर सुनकर बेहोश हो कर ज़मीन पर गिर जाती हैं, अग़रे आशूर ज़िम्मेदारी कुबूल करने के बाद अपनी नज़रों से भाई का कटता हुआ गला भी देखती हैं लेकिन बेहोश नहीं होतीं, लाशों की पामाली का मंज़र देखती हैं लेकिन बेहोश नहीं होतीं। शामे ग़रीबाँ में जलते हुए खेमे देखकर सिर्फ बेहोश ही नहीं होतीं बल्कि अपनी ज़िम्मेदारी का हक़ इस तरह अदा करती हैं कि बीमार इमाम को जलते हुए खेमे से निकाल कर बाहर लाती हैं और सिर्फ इतना ही नहीं बल्कि जले हुए खेमों में बैठ कर नमाज़े शब भी अदा करती हैं क्योंकि ज़िम्मेदारियाँ जितनी बड़ी होती हैं उतनी ही ज़्यादा इन्सान को अल्लाह की मदद और उस से राबते की ज़रूरत होती है।

शामे ग़रीबाँ के बाद जनाबे ज़ैनब<sup>अ</sup> के इस्तेहान की मंज़िलें सख़्त होती गईं। वह शोहदा के बेकफ़न लाशे हों या कूफ़ा व शाम की मंज़िलें या इब्ने ज़ियाद व यज़ीद का दरबार लेकिन किसी भी मुक़ाम पर अली की बेटी पर ग़श तारी नहीं हुआ।

यकीनन बड़ी ज़िम्मेदारियाँ बड़ें इन्सानों को दी जाती हैं। नहीं मालूम अल्लाह की निगाह में हज़रत ज़ैनब का क्या मुक़ाम था कि आपको इतनी बड़ी ज़िम्मेदारियाँ दी गईं और इतने सख़्त इस्तेहानों से गुज़ारा गया। ●



# वादा है हमारा

## 3 शाबान

सदाए कौनैन

मरहबा! सल्ले अला हो गया जुहूरे मौला हुसैन<sup>अ</sup>

आगोशे फ़ातिमा<sup>अ</sup> से हुसैन<sup>अ</sup> आगोशे रिसालत में आए

हुसैन<sup>अ</sup> देख के नाना को मुस्कुराते हैं

मगर यह क्या हुआ

वश्मे रसूलें अकरम<sup>अ</sup> से खुशी के वक़्त भी आँसू टपके जाते हैं

सवाल कर दिया ज़हरा<sup>अ</sup> ने ऐ मेरे बाबा!

उदास क्यों हुए, क्यों सोगवार है चेहरा

कहा रसूल ने ज़हरा! मैं खुश हुआ

यह मेरा लाल मेरे दीन को बचाएगा

मैं रोया इसलिए ज़हरा

वतन से दूर अकेला, प्यासा, ग़रीबी में मारा जाएगा

और इस क़यामत में न मैं, न तू, न अली होंगे, न हसन होगा

न कोई प्यारा न कोई अपना होगा

किनारे नहर के गोर व बेकफ़न होगा

तड़प के पूछा नबी<sup>अ</sup> से हुसैन<sup>अ</sup> की माँ ने

तो मेरे बाबा भला इस पे कौन रोएगा

कहा रसूल<sup>अ</sup> ने ज़हरा! न फ़िक्र कर बेटी

ख़ुदा की सिम्त से मौजूद एक क़बीला है

जो इसको रोएगा ता हशर उसका वादा है

जो न हुसैन<sup>अ</sup> को भूलेगा, न हुसैन उसको भूलेगा

सारे जहाँ से मुसलसल सदा होगी...

हुसैन<sup>अ</sup>, हुसैन<sup>अ</sup>, हुसैन<sup>अ</sup>, हुसैन<sup>अ</sup>, हुसैन<sup>अ</sup>

वादा है हमारा, या फ़ातिमा ज़हरा नहीं भूलेंगे हुसैना...



حسین (ع)

## चेहलुम

चेहलुम के दिन दरअसल करबला में एक मूवमेन्ट की शुरुआत का दिन था। करबला के वाकिए के बाद करबला के तपते हुए जंगल में इमाम हुसैन<sup>अ</sup>, उनके अहलेबैत<sup>अ</sup> और उनके वफादार साथियों की बेमिसाल कुरबानियों के बाद अहलेबैत<sup>अ</sup> की औरतों और बच्चों को कैदी बना लिया गया लेकिन इसका नतीजा यह हुआ कि इन कैदियों ने करबला के पैगाम को दुनिया के कोने-कोने तक पहुंचा दिया।

हज़रत ज़ैनब<sup>अ</sup> और इमाम सज्जाद<sup>अ</sup> ने अपने खुतबों से सच्चाईयों को दुनिया वालों के सामने पेश करके करबला के वाकिए के मकसदों, उसके अलग-अलग पहलुओं और उसकी इंकेलाबी सोच को जहां-जहां भी उन्हें मौका मिला, फैला दिया।

एक घुटे हुए सियासी दौर की खासियत यह होती है कि उस घुटन भरे माहौल में लोगों में इस बात की जुरअत नहीं होती कि उन्होंने जिन सच्चाईयों को समझा है उनके मुताबिक अमल कर सकें। इसकी असल वजह यह है कि पहले जुल्म की बुनियादों पर कायम हुकूमती सिस्टम इस बात की इजाज़त नहीं देता कि लोग सच्चाईयों को समझें और अगर लोग उसकी मर्जी और ख्वाहिशों के खिलाफ उसे समझ भी जाएं तो ज़ालिम हुकूमतें उन्हें इस बात की कृतई इजाज़त नहीं देंगी कि जो कुछ उन्होंने सोचा और समझा है उस पर अमल कर सकें।

कूफ़ा व शाम जैसे शहरों में जहां सियासी दबाव और घुटन का माहौल था। करबला से इन शहरों के बीच रास्ते में लोगों की एक बड़ी तादाद हज़रत ज़ैनब<sup>अ</sup> और इमाम सज्जाद<sup>अ</sup> की ज़बानी या उन कैदियों की हालत देखकर बहुत कुछ समझ गई थी लेकिन किसी में यह हिम्मत नहीं थी कि वह जुल्म व सितम के उस हुकूमती सिस्टम के खिलाफ आवाज़ उठाए और उस सियासी दबाव के दौर में जो कुछ उसने सुना और समझा है उसे अपनी ज़बान पर लाए! यह तमाम सच्चाईयां एक फंदे की शक्ल में मोमिनों के गले में फंसी हुई थीं। लेकिन यह एहसास और फंदा चेहलुम के दिन ढीला पड़ गया और तूफान बनकर करबला में फूटा।

### चेहलुम के दिन अहलेबैत का करबला में आना

सैय्यद बिन ताऊस और दूसरे बड़े उलमा ने लिखा है कि जब कैदियों का काफ़िला हज़रत

ज़ैनब<sup>अ</sup> और इमाम सज्जाद<sup>अ</sup> के साथ चेहलुम के दिन करबला पहुंचा तो वहां सिर्फ़ रसूल अल्लाह<sup>अ</sup> के एक बहुत बड़े सहाबी हज़रत जाबिर बिन अब्दुल्लाह अंसारी और अतिया औफ़ी ही मौजूद नहीं थे बल्कि कबीला बनी हाशिम के कई लोग वहां इमाम हुसैन<sup>अ</sup> की कब्र के पास मौजूद थे और उन सब ने इस काफ़िले का इस्तेक़बाल किया था।

शायद हज़रत ज़ैनब<sup>अ</sup> ने शाम से मदीने जाते वक़्त करबला जाने पर ज़ोर इसीलिए दिया था ताकि अरबईन के दिन करबला में यह छोटा सा मगर हमेशा याद रखा जाने वाला वाक़िआ पेश आ सके।

कुछ लोगों ने इस बात को बहुत दूर की बात कहा है कि यह कैसे हो सकता है कि कैदियों का यह काफ़िला शाम से करबला तक इमाम हुसैन<sup>अ</sup> के चेहलुम के दिन पहुंच जाए। आयतुल्लाह काज़ी शहीद ने इस बारे में एक तफ़सीली बहेस की है और यह बात साबित की है कि ऐसा हुआ है। बहेरहाल जो कुछ उलमा ने बयान किया है वह इस तरह से है, “जब हज़रत ज़ैनब<sup>अ</sup> और अहलेबैत<sup>अ</sup> के दूसरे लोग अरबईन के दिन करबला में पहुंचे तो वहां अतिया औफ़ी, जाबिर बिन अब्दुल्लाह अंसारी और बनी हाशिम के कुछ लोग मौजूद थे।”

यह सब हकीक़त में उस मकसद तक पहुंचने का सबूत है जो इमाम हुसैन<sup>अ</sup> और उनके असहाब व अहलेबैत<sup>अ</sup> की शहादतों की वजह से मुमकिन हो सका था यानी करबला की आलमी और इंकेलाबी सोच को लोगों तक पहुंचाना और उन्हें यह ताक़त व हिम्मत देना कि वह जुल्म की आंखों में आंखें डालकर बात कर सकें।

इसी वाक़िए के बाद से ही “कियामे तव्वाबीन” यानी तौबा करने वालों के इंकेलाब की शुरुआत हो गई थी। वैसे तव्वाबीन के मूवमेंट का खात्मा कर दिया गया था लेकिन उसके कुछ ही दिनों बाद कूफ़े में हज़रत मुख़तार और दूसरे बहादुरों ने बगावत कर दी जिसका नतीजा बनी उमय्या के ज़ालिमाना हुकूमती सिस्टम के ख़ात्मे के तौर पर सामने आया। कियामे मुख़तार के बाद ‘मरवानियों’ के सिलसिले की शुरुआत हुई और इस दौर में भी यह जंग जारी रही। यह सब इस्लाम के चेहलुम की ख़ुसूसियतें हैं। इसीलिए अरबईने हुसैनी में सच्चाईयों को बयान करने की जुरअत, अमल और शहादतों के मकसदों को अमली करने की ताक़त मौजूद है। ●

अربعین  
حسینی



قَالَ تَعَالَى:

وَلَا تَقْلُ لَهُمَا

أُفٍّ

وَلَا تَنْهَرُهُمَا

अच्छी-अच्छी बातें

# माँ-बाप के हक़

■ मौलाना मीसम जैदी

एक शख्स अपनी माँ को पीठ पर सवार करके ख़ाना-ए-काबा का तवाफ़ करा रहा था कि उसकी नज़र रसूले इस्लाम<sup>०</sup> पर पड़ी। उसने आप<sup>०</sup> से सवाल किया, “क्या मैं इस काम के ज़रिए अपनी माँ के हक़ों को अदा कर पाया हूँ?” आप<sup>०</sup> ने फ़रमाया, “बिल्कुल नहीं! तुम अपने इस काम के ज़रिए अपनी पैदाईश के वक़्त उसकी एक आह का हक़ भी अदा नहीं कर सकते।”

इस्लाम ने माँ-बाप के हक़ों को बड़ी अहमियत दी है और माँ-बाप की ख़िदमत को औलाद का

फ़रीज़ा बताया है और जितना भी हो सके उनके हक़ों को पूरा करना औलाद की ज़िम्मेदारी बताया है। इसलिए उनको राज़ी रखना औलाद का अख़लाकी और शरई फ़रीज़ा है।

कुरआने मजीद में साफ़-साफ़ इरशाद हो रहा है, “खुदा की इबादत करो, किसी को उसका शरीक करार न दो और अपने बाप और माँ के साथ अच्छा बर्ताव करो।”

इसके अलावा भी कुरआने मजीद की दूसरी आयतें माँ-बाप की अज़मत बताती हैं। जैसे सूरए इसरा आयत/२३ में है, “आपके परवरदिगार का फैसला है कि उसके अलावा और किसी की इबादत न करना और माँ-बाप के साथ अच्छा बर्ताव करना और अगर तुम्हारे सामने उन दोनों में से कोई एक या दोनों बूढ़े हो जाएं तो उनसे उफ़ भी न कहना और उन्हें झिड़कना भी नहीं और उनसे हमेशा मेहरबानी के साथ बातचीत करते रहना।”

यह सच है कि जब तक इंसान का बचपना रहता है उसके लिए अकेली पनाह माँ की गोद ही हुआ करती है कि माँ अगर मारती भी है तब भी बच्चा माँ ही को पुकारता है लेकिन जैसे-जैसे उसकी अक्ल बढ़ती है खुद को सबसे ज़्यादा समझदार समझने लगता है और हो भी सकता है कि औलाद माँ-बाप से ज़्यादा पढ़ी-लिखी और समझदार बन जाए लेकिन इसका मतलब यह नहीं कि जिसने तुम्हें इस मंज़िल तक पहुँचाया उसकी अज़मत किसी वक़्त भी तुम्हारी नज़रों में कम हो जाए। अब इंसान जब खुद को अकलमंद समझने लगता है तो हर वह बात जो उसकी अक्ल को नहीं भाती उसका इन्कार कर देता है। ख़ास कर किसी बूढ़े इंसान की नसीहत जवानों को आसानी से हज़म नहीं होती। शायद इन्हीं नेचुरल बातों की बुनियाद पर खुदा ने हुक्म दिया हो, “और जब

वह बूढ़े हो जाएं तो उन्हें उफ़ भी न कहना”।

किसी शख्स ने इमाम जाफ़र सादिक<sup>०</sup> से पूछा, “ऐ रसूल के बेटे! आखिर कुरआने मजीद में “उफ़” ही क्यों इस्तेमाल किया गया है?” तो आपने फ़रमाया, “चूँकि बेज़ारी का इज़हार करने के लिए सबसे छोटा लफ़ज़ यही हो सकता था इसीलिए उफ़ का इस्तेमाल किया गया। अगर बेज़ारी का इज़हार करने के लिए इस से छोटा भी कोई लफ़ज़ होता तो उसको इस्तेमाल किया गया होता।”

माँ-बाप के एहतेराम के लिए न सिर्फ़ इस्लाम ही ने ज़ोर दिया है बल्कि हर मज़हब और कौम ने माँ-बाप के एहतेराम की तालीम दी है लेकिन इस सिलसिले में जिस तरह इस्लामी टीचिंग्स पाई जाती हैं उसकी मिसाल किसी और मज़हब में नहीं मिलती। इमाम मोहम्मद बाकिर<sup>०</sup> फ़रमाते हैं, “खुदा ने तीन कामों के लिए किसी को भी मुख़ालेफ़त करने का हक़ नहीं दिया है: अमानत का पलटाना चाहे वह किसी अच्छे शख्स की हो या बुरे की। वादे को पूरा करना चाहे वह अच्छे लोगों के साथ किया हो या बुरे लोगों के साथ। माँ-बाप के साथ नेकी करना चाहे वह अच्छे हों या बुरे।”

इस्लामी टीचिंग्स सिल-ए-रहम (मेल-जोल) के लिए बहुत ज़ोर देती हैं ख़ास तौर से माँ-बाप के साथ नेकी करने को वाजिब बताया गया है और उनके साथ सिल-ए-रहम न करने को तन्हाई और ज़िल्लत का सबब बताया है। इमाम अली रज़ा<sup>०</sup> माँ-बाप की अज़मत के सिलसिले में फ़रमाते हैं, “खुदावंदे आलम ने अपने और माँ-बाप का शुक्र अदा करने का हुक्म दिया है। जो शख्स माँ-बाप का शुक्रिया अदा नहीं करता हकीकत में वह खुदा का भी शुक्र अदा नहीं करता।”<sup>(1)</sup>

فَلَا تَقْلُ لَهُمَا  
أُفٍّ

“الإِسْرَاءُ”





कुरआने मजीद में माँ-बाप के लिए इस्तेगफ़ार करने का हुक्म दिया गया है, “परवरदिगार! मेरे और मेरे माँ-बाप के गुनाहों को बर्झ दे”।

यहाँ तक कि माँ-बाप अगर काफ़िर हों तब भी इस्लाम उनके एहतेराम को मानता है, “अगर वह दोनों (माँ-बाप) कोशिश करें कि तुम मेरा शरीक मानो जिसका तुम्हें इल्म नहीं (बल्कि तुम जानते हो कि यह बात ग़लत है) तो ऐसी सूरत में उनकी इताअत न करना लेकिन इस दुनिया में उनके साथ नेक बर्ताव करना।”

यानी अगर वह शिर्क को मानने का हुक्म दें तो उसे न मानना क्योंकि माँ-बाप का यह हुक्म खुदा के हुक्म से टकरा रहा है लेकिन यह बात माँ-बाप के साथ एहसान छोड़ने की वजह नहीं बनना चाहिए बल्कि हर हाल में उनके साथ नेकी करने का हुक्म दिया गया है।

इमाम जाफ़र सादिक<sup>३०</sup> ने फ़रमाया है, “जब क़यामत के दिन जन्नत के पर्दों में से एक पर्दा हटाया जाएगा तो एक तरह के लोगों के अलावा हर जानदार उसकी खुशबू पाँच सौ साल के फ़ासले पर सूँघ सकेगा”। आप से पूछा गया, “वह कौन लोग होंगे जो इसको नहीं सूँघ सकेंगे?” आपने फ़रमाया, “माँ-बाप की नाफ़रमानी करने वाले इस खुशबू को नहीं सूँघ सकेंगे”।

माँ-बाप अगर अपनी औलाद के साथ बुरा सुलूक करें तब भी औलाद को यह हक़ नहीं है कि उनकी कोई मामूली सी भी तौहीन करे। इमाम जाफ़र सादिक<sup>३०</sup> फ़रमाते हैं, “जो शख्स वालदैन पर गुस्से से निगाह डालता है चाहे उन्होंने उसके साथ जुल्म ही किया हो, फिर भी खुदा उस शख्स की नमाज़ को कुबूल नहीं करेगा”।

रसूले इस्लाम<sup>३०</sup> फ़रमाते हैं, “तीन तरह के लोग जन्नत की खुशबू सूँघने की उम्मीद न रखें:-

1- शराब पीने वाले चाहे उन्होंने एक क़तरा

शराब ही क्यों न पी हो।

2- नमाज़ न पढ़ने वाले चाहे एक रकअत ही क्यों न छोड़ी हो।

3- माँ-बाप से आक़ हो जाने वाले चाहे एक लम्हे के लिए भी आक़ हुए हों।”

हिस्ट्री में मिलता है कि हमारे नबी हज़रत मूसा<sup>३०</sup> खुदा से राज़ो नियाज़ करने में मशगूल थे कि आपकी आँखों ने अजब मंज़र देखा आपने देखा कि अर्श इलाही के साए में एक शख्स बैठा हुआ है। जनाबे मूसा<sup>३०</sup> ने खुदा से सवाल किया, “खुदाया! आखिर यह कौन है कि इस पर तेरे अर्श का साया पाया जाता है और इसे यह अज़ीम नेमत मिली?” खुदावंदे आलम ने फ़रमाया, “इस शख्स में दो खूबियाँ पाई जाती थीं: अपने माँ-बाप के साथ नेकी करता था और यह दूसरों की बात नहीं करता था और इसी की बुनियाद पर वह लोगों के बीच में नहीं जाया करता था”। खुदावंदे आलम ने उसकी इन दो खुसुसियतों की वजह से अज़मत दी है।

दुनिया में ऐसे वाकिए बहुत देखने में आते हैं कि अगर औलाद पढ़ लिखने के बाद किसी अच्छे

# وبالوالدين إحساناً



मुक़ाम और पोस्ट तक पहुँच जाती है और फिर माँ-बाप में से कोई उसके पास आ जाता है तो औलाद उन्हें अपना माँ-बाप बताने में भी शर्म महसूस करने लगती है और बहानेबाज़ी करके कभी झूठ का सहारा लेती और कह दिया करती है कि यह हमारे अज़ीज़ हैं या कुछ और या हकीकी रिश्ता बताने से बचती है।

परवरदिगार ने औलाद के हक़ में माँ-बाप की दुआओं को बहुत ज़्यादा असरदार करार दिया है ख़ास तौर से माँ की दुआएं औलाद के हक़ में बहुत ज़्यादा असरअंदाज़ होती हैं।

इसलिए यह कहा जा सकता है कि परवरदिगार ने तौहीद का हुक्म देने के साथ माँ-बाप की इताअत का भी हुक्म दिया है और उनकी ज़रूरतों को पूरा करना औलाद की ज़िम्मेदारी करार दिया है। अगर माँ-बाप ज़रूरतमंद न हों तब भी उनके साथ अच्छे अख़लाक़ से पेश आने का हुक्म दिया गया है। माँ-बाप के साथ एहसान करना नबियों का तरीका रहा है।

हकों की अदायगी की स्टेजेस और मरहले पाए जाते हैं। पहले खुदा का हक़, फिर माँ-बाप का हक़, फिर रिश्तेदारों का हक़, फिर मोहब्बत के मारे यतीमों का हक़ और इसके बाद मिस्कीनों का हक़ ज़िक्र किया गया है। यानी खुदा के हक़ के फ़ौरन बाद माँ-बाप के हक़ का तज़क़िरा किया गया है। कहीं ऐसा न हो कि हम दुनिया की किसी मामूली चीज़ को पा लेने के बाद माँ-बाप के हकों से ग़ाफ़िल हो जाएं। वादों को पूरा करना और माँ-बाप के हकों का अदा करना न सिर्फ़ शरई ज़िम्मेदारी है बल्कि इंसानियत का भी यही तकाज़ा है। माँ-बाप के साथ नेकी करने की कोई हद तै नहीं है। जवानों का फ़रीज़ा है कि माँ-बाप के साथ जितना हो सके उतनी इन्केसारी के साथ पेश आएँ और हमेशा उनको राज़ी रखने की कोशिश करें चूँकि माँ-बाप की मर्ज़ी में ही खुदा की मर्ज़ी छिपी है।

1- अल-ख़िसाल/156

# رَبِّیْ رَحْمَةً







जब खुशियों का एक दरवाज़ा बंद हो जाता है तो एक दूसरा खुल जाता है...  
लेकिन हम उसी बंद दरवाज़े को ही देखते रहते हैं और जो नया दरवाज़ा खुला है...  
उसकी तरफ़ देखते भी नहीं !



# हिजाब

बेशक मौजूदा ज़माने में जिसको कुछ लोगों ने फ्रीडम ऑफ़ सेक्स का ज़माना कहा है और वेस्टर्न कल्चर से इम्प्रेस्ड लोगों ने इसको औरतों की आज़ादी का एक हिस्सा समझ लिया है, इसलिए ऐसे लोग पर्दे की बातों को सुन कर मुंह बनाते हैं और पर्दे को ओल्ड-फैशंड और दिक्कानूसियत समझते हैं। लेकिन इस आज़ादी और गुमराही से जितनी बुराईयाँ बढ़ती जा रही हैं उतना ही पर्दे की बातों पर भी ध्यान दिया जा रहा है।

हालांकि इस्लामी और मज़हबी समाज में बहुत से मसाले हल हो चुके हैं और बहुत से सवालों का जवाब दिया जा चुका है, लेकिन क्योंकि यह मसला बहुत अहम है इसलिए इस मसले पर यानी हिजाब पर अभी और बहस व बातचीत की ज़रूरत है।

क्या औरतों को देखने, सुनने और छूने का हक़ तमाम मर्दों को है और हर मर्द किसी भी औरत से जब चाहे यह लज़्ज़त हासिल कर सकता है या औरत से यह लज़्ज़तें उठाने का हक़ भी सिर्फ़ उनके शौहरों के पास है?

बहस इसमें है कि औरतें खुलेआम अपने जिस्म के अलग-अलग हिस्सों की नुमाइश करती फ़िरें, जवानों के जज़्बात व शहवतों को भड़काती रहें और बहके हुए मर्दों की हवस का शिकार बनती रहें या यह मसाले समाज से ख़त्म कर दिए जाएं और उनकी शादीशुदा ज़िंदगी को उनके शौहरों का हिस्सा समझा जाए?

इस्लाम इस दूसरी किस्म का तरफ़दार है और उसने हिजाब को इसीलिए वाजिब किया है। हांलाकि पश्चिमी मुल्कों और वेस्टर्न कल्चर से इम्प्रेस्ड लोग पहले नज़रिए के कायल हैं।

इस्लाम कहता है कि सेक्चुअल और देखने, सुनने और छूने की लज़्ज़त शौहर का हक़ है। उसके अलावा दूसरे किसी के लिए भी गुनाह और समाज के लिए नापाकी की वजह है।

## ■ आयतुल्लाह मकारिम शीराज़ी

### हिजाब की फ़लासफी

कोई छुपी हुई चीज़ नहीं है, क्योंकि:

1- आम तौर पर बेपर्दा औरतों का बनाओ-सिंगार और नाज़ व अदाएं जवानों के जज़्बात को बराबर उभारती रहती हैं जिससे उनके जज़्बात भड़क उठते हैं और यह जज़्बात उनको तरह-तरह की बुराईयों तक ले जाते हैं जिसकी वजह से उनके अंदर साइकोलोजिकल बीमारियाँ पैदा हो जाती हैं। इंसान कितना स्ट्रेस बर्दाश्त कर सकता है? क्या साइकेट्रिस्ट यह नहीं कहते कि हमेशा इंसान में स्ट्रेस से बीमारियाँ पैदा होती हैं।

ख़ास तौर पर जब यह भी मालूम हो कि सेक्चुअल डिज़ायर्स इंसान की नेचुरल ज़रूरत है जिसकी वजह से हिस्ट्री में ऐसे बहुत से ख़तरनाक हादसे और वाक़ेए मिलते हैं जिनकी बुनियाद यही चीज़ थी। यहां तक कि कुछ लोगों का कहना है, “कोई भी अहम वाक़ेआ ऐसा नहीं मिल सकता जिसमें औरत का हाथ न हो।”

हमेशा बाज़ारों और गली-कूचों में अपने जिस्म की नुमाइश करना और जज़्बात को भड़काना, क्या आग से खेलना नहीं है? और क्या यह अक्लमंदी है?

इस्लाम तो यह चाहता है कि मुसलमान मर्द और औरत चैन व सुकून के साथ ज़िंदगी बसर करें और उनकी आंखें और कान ग़लत कामों से बचे रहें और किसी भी तरह के स्ट्रेस के शिकार न हों। पर्दे

का एक फ़लसफ़ा यह भी है।

2- अलग-अलग मौकों पर होने वाले सर्वे इस चीज़ की गवाही देते हैं कि दुनिया भर में जब से बेपर्दगी और न्यूडिटी बढ़ी है उसी वक़्त से तलाकों में भी रोज़-बरोज़ इज़ाफ़ा होता जा रहा है। जिस्म की नुमाइश इंसान को अलग-अलग औरतों से रिलेशन पर उकसाती है इसलिए इंसान हर रोज़ एक दिलबर को तलाश करता है तो दूसरे को अलविदा कहता हुआ नज़र आता है।

जिस समाज में हिजाब पाया जाता है (और इस्लामी शर्तों का लिहाज़ किया जाता है) उसमें यह रिश्ता सिर्फ़ मियाँ-बीवी में होता है और उनके एहसासात, इश्क़ और मुहब्बत एक दूसरे के लिए मख़सूस होते हैं।

लेकिन “इस आज़ादी और नंगेपन के बाज़ार” में जबकि औरत को सिर्फ़ एक ‘सामान’ बना दिया गया है तो जिसका जी चाहे Use कर सकता है फिर उनके लिए मियाँ-बीवी का अहदो पैमान और वादे कोई मतलब भी नहीं रखते। जिसकी वजह से बहुत सी शादियाँ मकड़ी के जाले की तरह बहुत जल्द ही जुदाई में बदल जाती हैं और बच्चे बे

वारिस





हो जाते हैं।

3- बेहयाई का इतना आम हो जाना और नाजाएज़ औलादें पैदा होना, बेपर्दगी के नतीजे का एक मामूली सा नतीजा है, जिसके बारे में बात करने की कोई ज़रूरत नहीं है। यह मसला खास तौर पर पश्चिमी मुल्कों में इतना साफ़ है जिसके बारे में बात करना सूरज को चिराग़ दिखाना है। सभी लोग इस तरह की चीज़ों को मीडिया में आए दिन सुनते रहते हैं।

हम यह नहीं कहते कि बेहयाई और नाजाएज़ बच्चों की पैदाइश की सिर्फ़ एक ही वजह है, हम यह भी नहीं कहते कि वेस्टर्न माहौल और ग़लत सियासी मसाएल का इससे कोई लेना-देना नहीं है, बल्कि हमारा कहना तो यह है कि बेहयाई, नंगापन और बेपर्दगी इसकी एक बड़ी वजह है।

बेहयाई और नाजाएज़ औलाद की पैदाइश समाज में जुल्म व सितम और खून-ख़राबे में इज़ाफ़े की वजह रहे हैं और आज भी हैं।

जिस वक़्त हम सुनते हैं कि एक रिपोर्ट के मुताबिक़ इंग्लैंड में हर साल पांच लाख बच्चे नाजाएज़ तरीके से पैदा होते हैं और जब हम सुनते हैं कि इंग्लैंड के बहुत से स्कॉलर्स ने हुकूमती लोगों को यह वार्निंग दी है कि अगर यह सिलसिला जारी रहा तो मुल्क के अमनो अमान को ख़तरा है तो हमें इस मसले की अहमियत का अंदाज़ा होने लगता है। उन्होंने अख़्लाकी और मज़हबी बुनियाद पर यह वार्निंग नहीं दी है बल्कि सिर्फ़ इस वजह से कि नाजाएज़ बच्चों ने समाज के अमन व अमान को

ख़तरे में डाल दिया है क्योंकि ज़्यादा तर क्राइम्स में इन्हीं लोगों का हाथ पाया जाता है।

जो लोग दीन व मज़हब को भी नहीं मानते, इस बुराई के फैलने से वह भी परेशान हैं। इसलिए समाज में सेक्चुअल बुराईयों को और ज़्यादा फैलाने वाली चीज़ समाज के अमन के लिए ख़तरा मानी जाती है और इसके ख़तरनाक नतीजे हर तरह से समाज के लिए नुक़सानदेह हैं।

वह स्कालर्स जिन्होंने तरबियत और परवरिश जैसे सब्जेक्ट्स पर रिसर्च की है उनका भी मानना है कि जिन कालेजों में लड़के और लड़कियां एक साथ पढ़ते हैं या जिन इदारों में मर्द और औरत एक साथ काम करते हैं और उनको हर तरह की आज़ादी हासिल होती है, ऐसे कालेजों में पढ़ाई कम होती है और इदारों में काम कम होता है और ज़िम्मेदारी का एहसास भी कम पाया जाता है।

4- बेपर्दगी और नंगापन औरत की अज़मत और बुलंदी को भी हरा देता है। अगर समाज औरत को बेपर्दा और बे लिबास देखना चाहेगा तो फ़ितरी बात है कि हर रोज़ उसकी आराईश, मेकअप, ग्लेमर और ख़ूबसूरती की डिमांड बढ़ती जाएगी और उसकी नुमाईश में इज़ाफ़ा होता जाएगा। जब औरत सेक्चुअल एट्रैक्शन की बुनियाद पर रोज़मर्रा चीज़ों के एडवर्टाइज़मेंट का ज़रिया बन जाएगी, वेटिंग

रूम के डेकोरेशन का एक हिस्सा होगी और टूरिस्टों और मेहमानों का ध्यान खींचने का ज़रिया बन जाएगी तो समाज में उसकी हैसियत एक खिलौने या बेक़ीमत माल की तरह गिर जाएगी। साथ ही उसकी शान के मुताबिक़ इंसानी वैल्यूज़ का भी ख़ात्मा हो जाएगा। उसकी वेल्यु सिर्फ़ उसकी जवानी, ख़ूबसूरती और नुमाईश तक बंध कर रह जाएगी। इस तरह से वह कुछ नापाक और फ़रेबी इंसान नुमां दरिंदों की हवस पूरी करने के लिए एक रास्ता बनकर रह जाएगी।

ऐसे समाज में एक औरत अपनी अख़्लाकी वेल्यूज़ यानी इल्म व मारफ़त और बसीरत को कैसे हासिल कर सकती है और किसी बुलंद मुक़ाम तक कैसे पहुँच सकती है?

वाक़ई यह बात कितनी तकलीफ़ देह है कि पश्चिमी मुल्कों और पश्चिमी सोच से इम्प्रेस्ड मुल्कों में औरत का मुक़ाम कितना गिर चुका है। खुद हमारे मुल्क ईरान में इंक्लेब से पहले यह हालत थी कि नाम, शोहरत, दौलत और हैसियत उन कुछ नापाक और बेलग़ाम औरतों के लिए थी जो 'फ़नकार' और 'आर्टिस्ट' के नाम से मशहूर थीं, जहां वह क़दम रखती थीं उस गंदे माहौल के ज़िम्मेदार उनके लिए आंखें बिछाते थे और उन्हें खुश आमदीद कहते थे।

अल्लाह का शुक्र है कि ईरान में वह सब गंदगी ख़त्म कर दी गई और औरत अपने उस दौर से निकल आई है जिसमें उसे रुसवा कर दिया गया था और वह कल्चरल खिलौना और बेक़ीमत साज़ व सामान बन कर रह गई थी। अब उसने अपना मुक़ाम व विकार दोबारा हासिल कर लिया है और खुद को पर्दे से ढांप लिया है लेकिन ऐसा नहीं है





कि वह घर के अंदर कैद हो कर रह गई हो, बल्कि समाज के सारे फ़ाएदेमंद और इस्लाही कामों में यहां तक कि मैदाने जंग में भी उसी इस्लामी हिजाब के साथ बड़ी-बड़ी ख़िदमतें अंजाम दे रही है।

#### हिजाब के मुखालिफ़ों के ऐतराज़

हम यहाँ पर हिजाब के मुखालिफ़ों के ऐतराज़ों को बयान कर रहे हैं और खुलासे के साथ उनके जवाबों को भी पेश करेंगे:

1- हिजाब के मुखालिफ़ों का सबसे बड़ा ऐतराज़ यह है कि समाज में लगभग आधी औरतें होती हैं लेकिन हिजाब की वजह से समाज की इतनी बड़ी तादाद गोशा नशीन हो जाएगी और जिसकी वजह से वह हर मैदान में पिछड़ जाएगी। ख़ास तौर से कारोबारी और इकोनॉमिक मैदान में ज़्यादा से ज़्यादा लोगों की ज़रूरत होती है, अगर औरतें पर्दे में रहेंगी तो इकोनॉमिक फ़ील्ड में उनसे फ़ायदा नहीं उठाया जा सकता। इसके अलावा कल्चरल एक्टिविटीज़ में और दूसरे समाजी कामों में भी उनसे कोई फ़ायदा नहीं उठाया जा सकता। इस तरह वह समाज में सिर्फ़ एक बोझ बन कर रह जाएगी और समाज को उन्हें ढोना पड़ेगा।

लेकिन जिन लोगों ने यह ऐतराज़ किया है वह कुछ चीज़ों को भूल गए हैं या उन्होंने जान-बूझ कर भुला दिया है क्योंकि:

**पहली बात :** यह कौन कहता है कि इस्लामी हिजाब की वजह से औरतें गोशा नशीन और समाज से दूर हो जाएंगी? अगर पिछले ज़माने में इस तरह की दलील लाने में मुश्किल थी तो आज ईरान के इस्लामी इंकेलाब ने साबित कर दिखाया है कि औरतें इस्लामी हिजाब में रहकर भी समाज के लिए बहुत से काम अंजाम दे सकती हैं क्योंकि हमने खुद अपनी आंखों से देखा है कि औरतें इस्लामी हिजाब के साथ समाज में हर जगह मौजूद हैं। आफ़िसों में, कारख़ानों में, सियासी मुजाहिरो में, रेडियो और टेलीवीज़न में, अस्पतालों में, क्लीनिकों में ख़ास तौर से जंग के दौरान जंगी ज़ख़्मियों की मरहम-पट्टी और उनकी देख-भाल के लिए, स्कूल-कालेजों और यूनिवर्सिटियों में, दुश्मन के मुक़ाबले में, मैदाने जंग में... खुलासा यह कि हर मुक़ाम पर औरतों ने अपना रोल अदा किया है।

मुख़तसर यह कि मौजूदा हालात खुद इस ऐतराज़ का मुँहतोड़ जवाब हैं। अगरचे हम पिछले ज़माने में इन जवाबों

## बरसी की मजलिस

बराए ईसाले सवाब

हुज्जतुल इस्लाम मौलाना  
**हैदर मेहदी** ताबा सराह

12 Feb. 2012, 9:00 AM

इमामबाड़ा गुफ़रानमाब, लखनऊ

ज़ाकिर:

अमीरुल उलमा मौलाना  
**हमीदुल हसन साहब किबला**

मुल्लमेसीन: पसमान्देगान



के लिए “शायद” की बातें करते थे (यानी क्या औरतें हिजाब में रह कर समाजी कामों को कर सकती हैं) लेकिन आज-कल हम देख रहे हैं और फ़्लास्फ़र्स का कहना है कि किसी चीज़ के ‘हो सकने’ की दलील खुद उस चीज़ का हो जाना है। यह बात तो खुद रौशन है, इसके बयान करने की ज़रूरत नहीं है।

**दूसरी बात :** अगर इन चीज़ों से नज़र हटा ली जाए तो क्या औरतों के लिए घर में रहकर बच्चों की तरबियत करना और उनको फ़युचर के लिए बेहतरीन इंसान बनाना ताकि समाज के लिए बेहतरीन और फ़ाएदेमंद हों, क्या यह एक बेहतरीन और अच्छा काम नहीं है?

जो लोग औरतों की इस ज़िम्मेदारी को पाज़िटिव और फ़ायदेमंद काम नहीं समझते, वह फिर एजुकेशन व तरबियत, सही व सालिम और पुर रौनक़ समाज की अहमियत से बेख़बर हैं। उन लोगों का गुमान है कि मर्द व औरत पश्चिमी मुल्कों की तरह आफ़िसों और कारख़ानों में काम करने के लिए निकल पड़ें और अपने बच्चों को गैरों के रहमो करम पर छोड़ दें, या कमरे में बंद करके ताला लगा दिया जाए और उनको बचपने से ही कैद की सख़्ती का मज़ा चखा दिया जाए।

वह लोग इस चीज़ से बेख़बर हैं कि इस तरह



बच्चों की शख्सियत और अहमियत खत्म हो जाती है, बच्चों में इंसानी मुहब्बत पैदा नहीं होती, जिससे समाज को खतरा पैदा हो जाता है।

2- पर्दे के मुखालिफों का दूसरा ऐतराज़ यह है कि पर्दे के लिए बुरके या चादर के साथ समाजी कामों को नहीं किया जा सकता, खासतौर से आज जबकि मॉडर्न गाड़ियों का दौर है, एक पर्देदार औरत अपने को संभाले या अपनी चादर को या अपने बच्चे को या अपने काम में लगी रहे?

लेकिन यह ऐतराज़ करने वाले इस बात से बेखबर हैं कि हिजाब हमेशा बुरका या चादर ही से नहीं होता बल्कि हिजाब के मायने हैं औरत का लिबास। अगर चादर से पर्दा हो सकता है तो बेहतर है वरना अगर मुमकिन नहीं है तो सिर्फ उसका लिबास और कपड़े भी हिजाब के लिए काफी हैं यानी सिर्फ स्कर्फ के ज़रिए अपने सर के बाल और गर्दन वगैरा को छुपाए रखें।

हमारे देहाती इलाकों की औरतों ने खेती-बाड़ी के कामों में अपना पर्दा बाँधी रखते हुए यह साबित कर दिखाया है कि एक बस्ती की रहने वाली औरत इस्लामी पर्दे के साथ बहुत से अहम काम कर सकती है बल्कि मर्दों से बेहतर कर सकती हैं और उनका हिजाब उनके काम में रुकावट भी नहीं बनता।

3- उनका एक ऐतराज़ यह भी है कि पर्दे की वजह से मर्द और औरत में एक तरह से फासला हो जाता है जिससे मर्दों में देखने की लालच भड़कती है और उनके जज़्बात और भड़क जाते हैं क्योंकि “जिस चीज़ से इंसान को रोका जाता है वह उसकी तरफ़ और दौड़ता है।”

इस ऐतराज़ का जवाब यह है कि आज के ईरानी समाज का शाह के ज़माने से मुकाबला किया जाए। आज हर इंस्टीट्यूट में पर्दा है, जबकि शाह के ज़माने में औरतों को पर्दा करने से रोका जाता था।

उस ज़माने में हर गली-कूचे में बेहयाई के अड्डे थे, घरों में बहुत ही अजीब व ग़रीब माहौल पाया जाता था, तलाक़ बहुत ज़्यादा थी, नाजाएज़ औलाद की तादाद भी ज़्यादा थी, वगैरा-वगैरा।

हम यह नहीं कहते कि अब यह तमाम चीज़ें बिल्कुल खत्म हो गई हैं लेकिन बेशक इसमें बहुत कमी हुई है, हमारे समाज में बहुत सुधार आया है और अगर खुदा का फ़ज़ल ऐसे ही रहा और यही हालात बाँधी रहे और दूसरी मुश्किलें खत्म हो गईं तो हमारा समाज इस बुराई से बिल्कुल पाक हो जाएगा और औरत की अहमियत उजागर होती जाएगी। ●



# हिजाब : पिछड़ापन की निशानी या...

■ सफीना अरफ़ात फ़ातिमा

यूरोपी मुल्कों में हिजाब पर पाबंदी के बारे में मीडिया में बहुत दिनों ख़बरें आ रही हैं। मीडिया ‘हिजाब’ को मुस्लिम औरतों की आज़ादी में रुकावट के तौर पर पेश करता है। जबकि हकीकत यह है कि पर्दा या मुकम्मल लिबास, मुस्लिम औरतों को विकार और सेक्पोरिटी देता है। और उसका इस्तेमाल करके वह आज़ादी और भरोसे के साथ बाहरी दुनिया में हिस्सा ले सकती हैं।

कुरआन ने लिबास को सतरपोशी, ज़ीनत और हिफ़ाज़त का ज़रिया करार दिया है, “ऐ आदम की औलाद! हम ने तुम्हारे लिए लिबास नाज़िल किया है जिससे अपनी शर्म गाहों का पर्दा करो और ज़ीनत का लिबास भी दिया है।” (सूर अर्राफ़/26)

सतरपोशी के अलावा लिबास को ज़ीनत का ज़रिया भी बताया गया है। औरतें अपनी ज़ीनत के लिए रेशमी कपड़े पहन सकती हैं। उन्हें सिर्फ़ बारीक और चुस्त लिबास पहनने से मना किया गया है। उनके लिए यह ज़रूरी है कि वह जब नामहरमों के बीच हों तो उनका सारा जिस्म चादर में लिपटा हुआ हो और उनकी जिस्मानी साख़्त ज़ाहिर न हो। यह सब उनकी हिफ़ाज़त और सलामती के लिए है, उन्हें कैद करने के लिए नहीं।

औरतें चाहे शलवार कमीज़ पहनें या कोई और माडर्न डिज़ाइन का लिबास, इस बात को ज़रूर याद रखें कि उनका चुना हुआ लिबास उनके सारे जिस्म को छुपाए और वह बा विकार, शाइस्ता और तहज़ीब याफ़्ता नज़र आए। सही सोच वाली औरतें बख़ूबी जानती हैं कि उन्हें क्या पहनना चाहिए और क्या नहीं? कौन सा लिबास उन्हें ख़तरे में डाल सकता है और कौन सा लिबास उन्हें हिफ़ाज़त दे सकता है? तरक्की और माडर्निज़्म से हाथ मिलाते हुए ‘हिजाब’ को कहीं बहुत पीछे छोड़ आने वाली वेस्टर्न स्टाइल वाले लिबास पहनने वाली औरतें यह नहीं सोचती कि वह अपने विकार को खुद ही ख़ाक में मिला रही हैं। अपनी अहमियत को गंवा रही हैं, अपना वज़न कम कर रही हैं। आज़ादी और बराबरी का नशा यूं उनकी सोचने और समझने की सलाहियत पर सवार है कि वह यह जान ही नहीं पाती कि जिस दीन से उनका ताल्लुक़ है वह उनकी आज़ादी को नहीं छीन रहा है बल्कि उन्हें एक बा-विकार, बाइज़्जत ज़िंदगी दे रहा है। अगर कुछ पाबंदियां लगाई गई हैं तो सिर्फ़ उनकी सलामती और हिफ़ाज़त के लिए, उनकी पसंद और ख़्वाहिशों पर कोई रोक नहीं है। बस वह शाइस्तागी से बाहर न निकलें।

शाइस्ता लिबास को पिछड़ेपन की निशानी के तौर पर देखने वाला मीडिया बेहयाई और आज़ादी के फ़र्क को नहीं समझ सकता। आज बेहयाई को आज़ादी का दूसरा नाम दे दिया गया है। अगर कोई अख़लाकी वेल्युज़ की बात करता है तो उसे आज़ादी का मुख़ालिफ़ समझ लिया जाता है। ऐसी आज़ादी जो इंसानों को हैवानों की सफ़ में खड़ा कर दे, तरक्की है या पिछड़ापन? ऐसा लिबास जो जिस्म को छुपाने के बजाए उसे खुला रखता हो, क्या उसे एक तहज़ीब याफ़्ता समाज कुबूल कर सकता है?

औरतों को आज़ादी के नाम पर ज़िल्लत व रुसवाई से दो चार करने वाला समाज ज़्यादा तरक्की याफ़्ता है या वह मुस्लिम समाज जो औरतों को ‘आबगीने’ की तरह कीमती मानकर उसकी हिफ़ाज़त को सबसे ऊपर रखता है।

कांच की नाज़ुक व नफ़ीस चीज़ों के लिए एक ख़ास पैकिंग की जाती है, यह पैकिंग उन चीज़ों के कीमती और नाज़ुक होने का पता देती है। इसी तरह औरतों के लिए मुकम्मल लिबास उनकी क़द्र व कीमत को कम नहीं करता बल्कि उन्हें ‘ख़ास’ बनाता है। उन्हें एक बाइज़्जत और बुलंद मुक़ाम अता करता है। ●



# शादी शुदा

## ज़िंदगी



मर्द और औरत का चोली-दामन का साथ है। दोनों के काम और जिस्म की बनावट बिल्कुल अलग-अलग हैं मगर फिर भी इन दोनों का एक-दूसरे के बिना गुज़ारा नहीं हो सकता। एक के बिना दूसरा कुछ भी नहीं है। दोनों ज़िंदगी की गाड़ी के दो पहिये हैं जिनमें से अगर एक ख़राब हो जाए तो दूसरा बेकार हो जाता है।

हिन्दू शास्त्रों में औरत को मर्द का आधा जिस्म माना गया है। उधर एडवर्ड कारपेंटर ने लिखा है, “दुनिया में हर इन्सान के लिए कोई न कोई ऐसा ज़रूर होना चाहिए जिससे वह खुला हुआ हो, जो उसके दिल का सारा हाल जानता हो, उसका हमदर्द हो, उसे प्यार करता हो, उसे उतना ही चाहता हो जितना कि वह खुद से मोहब्बत करता हो, जिसके साथ मेरे और तेरे का कोई सवाल न हो और वह औरत ही हो सकती है।”

औरत आदम की औलाद की माँ है। जिस घर में अच्छी औरत हो वह घर खुशियों से भर जाता है। औरत टूटे हुए दिल को जोड़ने का काम करती है, दुखते हुए दिल को खिलती हुई कली बना देती है, औरत के साथ खुशियाँ दुगुनी हो जाती हैं। वह घर जिसमें औरत न हो, उसमें मर्द को

किसी भी तरह सुकून नहीं मिल सकता।

ग़ैर शादीशुदा लोग ज़्यादातर घमंडी, खुदगर्ज़, काहिल, लापरवाह, ग़ैर ज़िम्मेदार और चिड़चिड़े होते हैं। उसके मुकाबले में शादी-शुदा मर्द रहमदिल और नर्म मिज़ाज होते हैं। बीवी-बच्चों के उनकी ज़िंदगी में आ जाने से उनके अंदर कई कैरेक्टर डेवलप हो जाते हैं जैसे कि बच्चों से पहले वह सिर्फ़ अपने बारे ही में सोचते थे लेकिन बच्चों के बाद यही माँ और बाप सबसे पहले बच्चों के लिए, फिर बाद में अपने लिए फ़िक्र करते हैं। हर बात में पहले बच्चों की खुशी और उनकी ज़रूरतों को पूरा करते हैं। बच्चे अपने माँ-बाप को मोहब्बत करना, ईसार करना और दूसरों के बारे में भी सोचना सिखा देते हैं।

शौहर और बीवी दोनों एक-दूसरे के लिए सहारा और अंधेरे में उजाला हैं। बेकन कहते हैं, “बीवी जवानी में हमारी महबूबा, अथेड़ उम्र में हमारी हमदर्द और बुढ़ापे में हमारी नर्स होती है”। शादीशुदा ज़िंदगी के बहुत ज़्यादा फ़ायदे हैं। इसके उलट ग़ैर शादीशुदा नौजवानों में ऐसी कौन सी बुराई है जो पैदा नहीं हो सकती चाहे वह अख़लाकी हो, समाजी हो, जिस्मानी हो या फिर रूहानी।

### ■ बतूल अज़रा फ़ातिमा

इसलिए इस्लाम ने जल्दी शादी करने पर ज़ोर दिया है ताकि इन्सान बहुत सी बीमारियों और बुराईयों से दूर रह सके। रसूले खुदा<sup>॥</sup> ने फ़रमाया है, “जिसने शादी कर ली उसने अपना आधा दीन बचा लिया।”

शादी न होने से नौजवान औरतों को हिस्टीरिया भी हो जाता है। और अगर उनकी शादी कर दी जाए तो यह बीमारी खुद बख़ुद ख़त्म हो जाती है।

शादी का मक़सद यह नहीं है कि मर्द को अपनी ख़्वाहिशों को पूरा करने के लिए एक औरत और औरत को एक मर्द मिल जाए बल्कि इसका मक़सद इससे बहुत बुलंद है। शादी का असल मक़सद यह है कि मर्द को औरत और औरत को मर्द की शक्ल में एक सच्चा साथी व हमदर्द मिल जाए और इन्सानी नस्ल भी बाकी रहे। खुदा ने इन्सान के अंदर अपोज़िट सेक्स से एट्रेक्ट होने के ज़ञ्चे को रखा है जो जवानी के दौर में शबाब पर होता है। यह ज़ञ्चात कुदरती हैं और इस ज़ञ्चे के तहेत इंसान शादी के बारे में सोचता है।





जो बीवी  
की बुराईयाँ किसी के सामने न  
बताता हो।

जो बीवी को उसकी गलतियों पर माफ़ कर  
देता हो।

जो अपने बच्चों से कभी ऐसी बात न कहता  
हो जिससे बच्चों की नज़र में माँ की हैसियत कम  
होती हो।

जो अपनी ग़लती होने पर अपनी ग़लती मान  
लेता हो।

जो बीवी पर बेवजह पाबंदियाँ न लगाता हो  
और हमेशा नर्मी से पेश आता हो।

जो बीवी के रिश्तेदारों का एहतेराम करता हो।

### जापानी दुल्हन को रुख़सती के वक़्त उसकी माँ की नसीहतें

**ऐ मेरी बेटी!**

1- तुम अब बेटी नहीं रही बल्कि  
ससुराल वालों की बहू हो गई हो।

2- शादी हो जाने से तुम किसी की  
मातहत और कोई तुम्हारा हाकिम हो  
गया है।

3- अपनी सास को हमेशा खुश  
रखना। यह तुम्हारी खुशियों का ख़ज़ाना  
होगा।

4- किसी से जलन मत करना और  
किसी से दुश्मनी भी मत रखना।

5- अगर तुम्हारा शौहर किसी वजह  
से गुस्सा करे तो तुम उसके सामने  
ज़बान न चलाना बल्कि नर्मी और  
चापलूसी से उसके गुस्से को कम कर  
देना।

6- घरेलू काम बड़े सलीके से करना  
और फुज़ूल खर्ची मत करना।

7- किसी ज्योतिष और पंडित से  
कभी कोई मशवरा मत करना।

8- सादा और कम कीमत मगर  
साफ़ और सुथारा कपड़ा पहनना।

9- कभी घमण्ड मत करना क्योंकि  
इससे इन्सान ज़लील हो जाता है।

10- अपने माँ-बाप की हैसियत  
वगैरा पर कभी भी घमण्ड मत करना  
और न ही इन बातों को कभी अपने  
शौहर या ससुराल वालों के  
सामने फ़ख़ के अंदाज़  
से बयान करना।

अगर

देखा जाए तो मर्द

और औरत अपने ज़िम्मात पूरे

करने के बाद एक-दूसरे से अलग भी तो हो  
सकते हैं लेकिन क्या वजह है कि उनके इस रिश्ते  
में मज़बूती बढ़ती चली जाती है और उनके बीच में  
प्यार बढ़ता जाता है। इसका जवाब कुरआन ने  
दिया है कि 'दोनों के बीच में खुदा ने मोहब्बत रखी  
है।' मियाँ-बीवी के बीच का यह रिश्ता उनमें  
मोहब्बत पैदा करता है और फिर सैक्स इस रिश्ते  
में चाशनी का काम करता है। दोनों एक-दूसरे की  
रुहानी और जिस्मानी ज़रूरतों को पूरा करते हैं तो  
हमेशा खुश रहते हैं।

**अहम औरतें**

जो औरत अपने शौहर की ख़िदमत को  
अपना फ़र्ज़ समझती हो और खुदा के बाद अपने  
शौहर को भी राज़ी रखती हो।

जो खुद तकलीफ़ें उठाकर भी अपने शौहर को  
आराम पहुँचाने की कोशिश करती हो।

जो माँ-बाप, भाई-बहन और दूसरों के  
मुकाबले में अपने शौहर की तरफ़दारी करती हो।  
साथ ही शौहर के घर वालों का एहतेराम करती  
हो।

जो शौहर के गुस्से का नर्मी और मोहब्बत से  
जवाब देती हो। शौहर की मर्ज़ी के बग़ैर कभी  
किसी से मिलना-जुलना पसंद न करती हो।

जो शौहर पर अपनी फ़रमाइशों का बोझ न  
डालती हो। अपनी हैसियत से बढ़कर कुछ न  
ख़रीदती हो बल्कि अपनी चादर देखकर पाँव  
फैलाती हो।

जो अपने बच्चों को बाप का एहतेराम करना  
सिखाती हो।

जो अपनी पाकीज़गी की हिफ़ाज़त करती हो।  
अपने शौहर के लिए अपने सिंगार से लापरवाही न  
बरतती हो क्योंकि हर शौहर की यह ख़्वाहिश होती  
है कि उसकी बीवी ज़्यादा से ज़्यादा खूबसूरत  
होकर उसके सामने आए।

ऐसी औरत खुद भी ज़िंदगी का असली मज़ा  
हासिल कर सकती है और उसका शौहर भी।

**अहम मर्द**

जो मर्द पाकीज़ा ज़िंदगी बसर करता हो। कभी  
भी किसी ग़ैर औरत की तरफ़ आँख उठाकर भी न  
देखता हो।

जो अपनी बीवी की मदद करता हो और  
उसका ख़याल रखता हो।



### अरबी दुल्हन को रुख़सती के वक़्त उसकी माँ की नसीहतें

**ऐ मेरी बेटी!**

1- तुम हमेशा जितना भी कम क्यों  
न हो उसी में गुज़ारा करने की कोशिश  
करना और अपने शौहर के हुक्म को सर  
आँखों पर रखना।

2- शौहर की आँख और नाक का  
ख़याल करना। ऐसा न हो कि उसकी  
आँख तुम्हारे किसी बुरे काम को देखे  
और उसकी नाक तुम्हारी तरफ़ से खुशबू  
की जगह बदबू सूँघे।


3- शौहर के खाने और सोने के वक़्त  
हमेशा महरबान रहना क्योंकि भूख  
इन्सान को गुस्सा दिला देती है और नींद  
में डिस्टर्बेंस भी गुस्सा दिला देता है।

4- उसकी कभी बात मत ढालना  
और उसके भेदों को हमेशा छुपाना।

5- जब वह दुःखी हो या परेशान हो  
तो कभी खुश मत होना। और जब वह  
खुश हो तो किसी परेशानी को ज़ाहिर  
मत करना। उसकी खुशी में खुश रहना।

6- उसकी ख़्वाहिशों को अपने  
ख़्वाहिशों से मत टकराने देना बल्कि  
उसकी ख़्वाहिशों को आगे रखना। ●





# खुदा की राह में खर्च करना

■ फ़साहत हुसैन

कुरआन में जिन टॉपिक्स पर बहुत ज़्यादा जोर दिया गया है उनमें से एक “इन्फ़ाक़” यानी खुदा की राह में खर्च करना है। कुरआन ने अलग-अलग अंदाज़ में लोगों से इन्फ़ाक़ करने के लिए कहा है। कभी खुदा ने जो कुछ इंसान को दिया है उसमें से खर्च करने का हुक्म दिया है तो कहीं पर कुरआन ने उन लोगों का बहाना बयान किया है जो खुदा की राह में खर्च नहीं करना चाहते। कहीं पर यह बताया है कि किस चीज़ को खुदा की राह में खर्च करना है और सबसे अहम यह है कि कैसे खर्च करना है और आखिर में खर्च करने के बाद कौन से काम नहीं करना चाहिए जिन से नेक काम नेक ही रहे बुरा न बनने पाए।

**खुदा ने जो कुछ तुम्हें दिया है उसमें से इन्फ़ाक़ करो**

कुरआन में हमें इस तरह की बातें बहुत सी जगहों पर मिल जाएंगी। सबसे पहले तो हमें यह जान लेना चाहिए कि कुरआन की नज़र में “रिज़्क़” का मतलब सिर्फ़ पैसा, दौलत और खाने पीने का सामान नहीं है। बल्कि खुदा ने अपने बंदे को जो कुछ भी दिया है वह रिज़्क़ है। हो सकता है कि यह दौलत हो, एजुकेशन हो या कोई फ़न और हुनर या फिर कोई और अच्छी क्वालिटी और स्किल। यह सब खुदा के ही रिज़्क़ हैं इसलिए खुदा हमें हुक्म दे रहा है कि इनमें से जो कुछ भी तुम्हें दिया गया है तुम उसे खुदा की खातिर दूसरों को

भी दो। क्योंकि तुम यह समझते हो कि यह दौलत, शोहरत, इज़्ज़त और इल्म तुम ही ने हासिल किया है और यह सिर्फ़ तुम्हारा है। ऐसा नहीं है बल्कि यह मेरा दिया हुआ है इसलिए इसे मेरी राह में खर्च करो।

**इन्फ़ाक़ न करने का एक बहाना**

“जब कहा जाता है कि जो रिज़्क़ खुदा ने दिया है उसमें से उसकी राह में खर्च करो तो यह कुफ़्फ़ार ईमान वालों से तंज़ करते हुए कहते हैं कि हम उन्हें क्यों खिलाएं जिन्हें खुदा चाहता तो खुद ही खिला देता। तुम लोग तो खुली हुई गुमराही में धिरे हुए हो।”<sup>(1)</sup>

उनका एक बहाना यह है कि अगर खुदा चाहता तो खुद उन्हें दे देता अगर उनके पास कुछ नहीं है तो इसका मतलब यह है कि खुदा ही इनको कुछ नहीं देना चाहता है। खुदा ऐसे लोगों से कह रहा है कि खुदा ने यह दुनिया इसी तरह बनाई है कि अगर किसी के पास कुछ नहीं है तो दूसरा उसकी मदद करे। खुद तुम्हारे पास भी बहुत कुछ नहीं है और तुम दूसरों से मदद लेते हो इसलिए अगर तुम्हारे पास खुदा का रिज़्क़ है तो उसी ने तुमको यह ज़िम्मेदारी दी है कि उनको इस रिज़्क़ में से दो।

“जहाँ तक हो सके अल्लाह से डरो और उसकी बात सुनो और मानो और खुदा की राह में खर्च करो कि इसमें तुम्हारे लिए भलाई है और जो

अपने ही नफ़्स की कंजूसी से बच जाए वही कामयाबी और निजात पाने वाला है।”<sup>(2)</sup>

इसलिए यह मत समझो कि तुम जिसे खुदा का रिज़्क़ दे रह हो उसके साथ भलाई कर रहे हो बल्कि इसमें तुम्हारी ही भलाई है।

यहाँ एक अहम बात यह भी है कि कुछ लोग कहते हैं कि कमज़ोर और ग़रीब लोगों या किसी भी ज़रूरतमंद इंसान की मदद करना हुक्मत का काम है, यह हर आदमी की ज़िम्मेदारी नहीं है लेकिन खुदा कह रहा है कि यह तुम्हारी भी ज़िम्मेदारी है “ख़ैरन लि-अनफ़सिकुम” इसमें तुम्हारे ही लिए भलाई है। क्योंकि इंसान जिन चीज़ों से मोहब्बत करता है जब तक उन्हें खुद से नहीं खर्च करेगा तब तक उसके अंदर बहुत सी क्वालिटीज़ पैदा नहीं हो सकतीं। इसलिए ज़रूरी है कि वह खुदा के दिए हुए रिज़्क़ में से दूसरों को दे ताकि उसकी पर्सनैलिटी में निखार आए।

**मौत और क़्यामत को याद करो**

कुरआन खुदा की राह में खर्च न करने वालों को मौत का वक़्त और क़्यामत का दिन याद दिलाते हुए कहता है, “जो रिज़्क़ हम ने दिया है उसमें से हमारी राह में खर्च करो इससे पहले कि तुम में से किसी को मौत आ जाए और वह यह कहे कि खुदाया हमें थोड़े दिन की मोहलत क्यों नहीं दे देता कि हम ख़ैरात निकालें और नेक बंदों में शामिल हो जाएं।”<sup>(3)</sup>

“ऐ ईमान वाले! जो तुम्हें रिज़्क़ दिया गया है उसमें से खुदा की राह में खर्च करो, इस से पहले कि वह दिन आ जाए जिस दिन न तिजारत होगी, न दोस्ती काम आएगी और न सिफ़ारिश।”<sup>(4)</sup>





मौत के वक्त और क़यामत के दिन हर आदमी के दिल में यह तमन्ना होगी कि काश हम वापस चले जाएं और नेक काम कर सकें लेकिन न तो उस वक्त वापसी होगी और न ही वहाँ पर वह अपनी दौलत और अपनी कामयाबी से निजात खरीदी जा सकती है और न ही किसी दोस्ती के ज़रिए आगे बढ़ा जा सकता है। क्योंकि दुनिया में तो यह हो सकता है कि वह डिग्री खरीद ले या नौकरी खरीद ले या फिर दोस्ती और सोर्स से उनको पा ले लेकिन क़यामत में ऐसा नहीं हो सकेगा।

### क्या खर्च करें?

“ऐ ईमान वालो! अपनी पाकीज़ा कमाई और जो कुछ हम ने ज़मीन से तुम्हारे लिए पैदा किया है सब में से खुदा की राह में खर्च करो और ख़बरदार इन्फ़ाक़ के इरादे से ख़राब माल को हाथ भी न लगाना कि अगर वह माल खुद तुमको दिया जाए तो आँख बंद किए बग़ैर छुओगे भी नहीं। याद रखो कि खुदा सब से बेनियाज़ है और सज़ावारे हम्दो सना भी है।”<sup>(5)</sup>

यह आयत कह रही है कि अगर तुम्हें खुदा की राह में खर्च करना है तो अपनी पाकीज़ा कमाई में से खर्च करो। यह न समझो कि ‘ब्लैक मनी’ नेक काम में खर्च करने से ‘व्हाइट’ हो जाएगी क्योंकि हम नाजाएज़ कमाई से खर्च किया हुआ माल कुबूल ही नहीं करेंगे।

“तुम अपनी खुशी से खर्च करो या मजबूरी और दबाव में, तुम्हारा अमल कुबूल नहीं किया जाएगा क्योंकि तुम फ़ासिक़ कौम (बहुत ज़्यादा और खुल्लम - खुल्ला गुनाह करने वाले) हो।”<sup>(6)</sup>

### कहाँ और कैसे खर्च करें?

इसका जवाब है: “खुदा की राह में खर्च करो।”


खुदा की राह का मतलब, सिर्फ़ किसी भूखे का पेट भर देना या उन कामों में खर्च करना जिन्हें हम खुदा का मज़हबी काम कहते हैं, नहीं हैं बल्कि हर वह रास्ता खुदा का है जो इंसानों की किसी भी ज़रूरत (चाहे वह उनके जिस्म की ज़रूरत हो या उनकी रूह की, दोनों) को पूरा कर रहा हो। या यह कहा जाए कि उनकी दुनिया और आख़िरत दोनों की ज़रूरत को पूरा कर रहा हो।

किसी स्कालर ने अच्छी बात कही है कि “मुर्दा कौमें सिर्फ़ मुर्दा चीज़ों पर खर्च करती हैं और ज़िंदा कौमें ज़िंदा चीज़ों पर।”

### इन्फ़ाक़ के बाद की ज़िम्मेदारी

“ऐ ईमान वालो! अपने सदकों को एहसान जताकर और (जिसके साथ नेकी की है उसे) तकलीफ़ देकर बर्बाद न करो।”<sup>(7)</sup>

कुछ लोग ज़च्चात में आकर या किसी दूसरी वजह से इन्फ़ाक़ तो कर देते हैं लेकिन बाद में एहसान जताते हैं कि हम ने तुम्हारे ऊपर एहसान किया है या उस से काम लेकर उसे जिस्मानी या ज़हनी तकलीफ़ देते हैं। इसलिए कुरआन कह रहा है कि सिर्फ़ इन्फ़ाक़ कर देना ही काफ़ी नहीं है बल्कि इन्फ़ाक़ करने के बाद उसे बचाना भी



ज़रूरी है।

इसलिए इंसान को कोई ऐसा काम नहीं करना चाहिए जिस से उसकी मेहनत पर पानी फिर जाए और उसके नेक काम बर्बाद हो जाएं। अगर कोई यह शर्तें पूरी नहीं करता तो कुरआन उसके बारे में कह रहा है, “अपनी ख़ैरात को एहसान जताकर और तकलीफ़ देकर उस आदमी की तरह बर्बाद न करो उस शख्स की तरह जो अपने माल को दुनिया को दिखाने के लिए खर्च करता है और उसका ईमान न खुदा पर है और न आख़िरत पर। उसकी मिसाल उस साफ़ चट्टान की है जिस पर गर्द जम गई हो कि तेज़ बारिश के आते ही बिल्कुल साफ़ हो जाए। यह लोग अपनी कमाई पर भी इख़्तियार नहीं रखते और अल्लाह काफ़िरों की हिदायत भी नहीं करता।”<sup>(8)</sup>

### इन्फ़ाक़ का नतीजा

अगर कोई इन्फ़ाक़ करने में इन सारी शर्तों का ख़याल रखता है तो इसका नतीजा यह होगा कि, “जो लोग अपने माल को खुदा की मर्ज़ी को हासिल करने और अपने नफ़्स को मज़बूत बनाने के लिए खर्च करते हैं उनके माल की मिसाल उस बाग़ की है जो किसी बुलंदी पर हो और तेज़ बारिश आकर उसकी फ़सल को दोगुना बना दे और अगर तेज़ बारिश न आए तो मामूली बारिश ही काफ़ी हो जाए और अल्लाह तुम्हारे आमाल की नियतों को अच्छी तरह जानता है।”<sup>(9)</sup>

इस आयत में सिर्फ़ इतना कहा गया है कि इसकी मिसाल उस हरी भरी खेती जैसी है जो ऊँचाई पर हो और बहुत ज़्यादा फले फूले। दूसरी आयत में खुदा ने हमें समझाने के लिए एक मिसाल और दी है कि इन्फ़ाक़ का नतीजा क्या होता है।

“जो लोग राहे खुदा में अपने माल को खर्च करते हैं उनके अमल की मिसाल उस दाने की है जिससे सात बालियां पैदा हों और फिर हर बाली में सौ-सौ दाने हों और खुदा जिसके लिए चाहता है इज़ाफ़ा भी कर देता है।”<sup>(10)</sup>

लेकिन बात सिर्फ़ यहीं पर ख़त्म नहीं होती है

बल्कि कुछ ऐसे इन्फ़ाक़ भी होते हैं कि खुदा उनके लिए कोई मिसाल नहीं देता है बल्कि कहता है, “तुम लोग अल्लाह और रसूल पर ईमान ले आओ और उस माल में से खर्च करो जिसमें उसने तुम्हें अपना नाएब बनाया है। तुम में से जो लोग ईमान लाए और उन्होंने खुदा की राह में खर्च किया उनके लिए अज़्रे अज़ीम है।”<sup>(11)</sup>

इस आयत में खुदा ने सिर्फ़ यह कहा है कि खुदा इसका बदला बहुत बड़ा देगा: “अज़्रे कबीर” यह कैसा होगा, नहीं मालूम लेकिन इतना ज़रूर है कि खुद खुदा जिसे बड़ा और अज़ीम कह रहा है हम उसके बारे में सोच भी नहीं सकते।

1-सूरए यासीन/47, 2-सूरए तगावुन/16, 3-सूरए मुनाफ़िकून/10, 4-सूरए बकरा/254, 5-सूरए बकरा/267, 6-सूरए तौबा/53, 7-सूरए बकरा/264, 8-सूरए बकरा/264, 9-सूरए बकरा/265, 10-सूरए बकरा/261, 11-सूरए हदीद/7





13 मोहर्रम को शुहादाए करबला को दफ़न करने के लिए बनी असद के साथ इमाम सज्जाद<sup>अ०</sup> जब करबला आए और अपने चचा जनाबे अब्बास<sup>अ०</sup> की लाश के पास पहुंचे तो खुद को लाश पर गिरा दिया और लाश के बोसे लेते हुए फ़रमाया, ‘ऐ क़मरे बनी हाशिम! आपके बाद हमारी दुनिया लुट गई!’

(मआली सिब्तेन, 2/4)





मेहदवियत

# जुहूर की निशानियाँ



जैसा कि हम इस से पहले के इशूज़ में लिख चुके हैं कि रसूल<sup>॥</sup> के ज़माने से ही इमाम मेहदी<sup>॥</sup> की ग़ैबत और उनके जुहूर का मसला सब लोगों के लिए बिल्कुल यकीनी था। यानी जब इमामे ज़माना<sup>॥</sup> इस दुनिया में आए भी नहीं थे तब भी लोग आते थे और रसूल<sup>॥</sup> के सच्चे जानशीनों से उनके बारे में, उनकी ग़ैबत और उनके जुहूर के बारे में तरह-तरह के सवाल करते थे और इस बारे में ज़्यादा से ज़्यादा जानने की कोशिश करते थे। उन लोगों के सामने इमामों ने जो चीज़ें बयान की हैं उनमें से एक इमामे ज़माना<sup>॥</sup> के जुहूर की निशानियाँ हैं। अलग-अलग हदीसों में अलग-अलग तरह की निशानियाँ बताई गई हैं जो इमामे ज़माना<sup>॥</sup> के जुहूर से पहले इस दुनिया में सामने आएंगी। इन निशानियों की वजह यह है कि इमामे ज़माना<sup>॥</sup> का जुहूर दुनिया का एक बहुत बड़ा और अज़ीम वाकिआ है जिसके सामने आने से पहले कुछ निशानियाँ आना चाहिए जिनसे यह पता चले कि दुनिया में कोई बड़ा वाकिआ होने वाला है जिस तरह रसूल<sup>॥</sup> अकरम<sup>॥</sup> की पैदाइश के वक़्त दुनिया में कुछ निशानियाँ सामने आई थीं।

इन निशानियों से दुनिया के बहुत से लोगों को मालूम हो गया था कि कोई ख़ास बात हुई है।

इन निशानियों के कुछ फ़ाएदे यह हैं:

1- इन निशानियों में से कुछ खुद इतनी अज़ीम हैं जो जुहूर करने वाले की अज़मत और बुलंदी को बयान करती हैं।

2- कुछ ऐसी निशानियाँ हैं जो दुश्मन के दिल में डर डालती हैं।

3- इन निशानियों की वजह से लोगों में हमेशा इंतज़ार की हालत बाकी रहेगी और जब भी वह कोई निशानी देखेंगे तो उन्हें यकीन हो जाएगा कि हमारे दीनी रहनुमाओं ने जो कुछ कहा था वह सही कहा था और इमाम का जुहूर बहरहाल होगा।

4- कुछ ऐसी निशानियाँ हैं जो इमाम का इंतज़ार करने वालों को खुशख़बरी देती हैं।

इन निशानियों के बारे में हमें ज़रूर जानना चाहिए ताकि झूठे लोग “इमामे ज़माना” होने का दावा करके सीधे-सादे लोगों को न बहका सकें।

जुहूर की यह निशानियाँ दो तरह की हैं:

1- कुछ निशानियाँ ऐसी हैं जिनका होना बिल्कुल यकीनी है। जैसे “सुफ़यानी” नाम के नापाक इंसान का जंग करना, आसमान में अल्लाह

की तरफ़ से और शैतान की तरफ़ से एक बहुत ऊँची आवाज़ का गूँजना, खुदा के एक नेक बंदे, नफ़से ज़क़िय्या का क़त्ल, सूरज का पश्चिम से निकलना और दुश्मन की छावनी में अंदुरुनी इख़्तेलाफ़।

2- कुछ निशानियाँ यकीनी नहीं हैं। उनका सामने आना ज़रूरी भी नहीं है और यह वक़्त और हालात की वजह से बदल सकती हैं।

इसके अलावा रिवायतों में कुछ चीज़ों को जुहूर की निशानियाँ कहा गया है और कुछ चीज़ों को जुहूर की शर्त। जुहूर की निशानियों और शर्त में फ़र्क़ यह है कि:-

1- इमाम का जुहूर इन निशानियों पर डिपेंड नहीं है। हो सकता है कि इनमें कुछ निशानियाँ सामने आएँ और कुछ सामने न आएँ और जो निशानियाँ पूरी होंगी वह भी हो सकता है कि जुहूर से दसियों साल पहले सामने आएँ और जुहूर के वक़्त तक जारी रहें लेकिन जब तक जुहूर की शर्त पूरी नहीं होगी उस वक़्त तक इमाम का जुहूर नहीं होगा।

2- जुहूर की निशानियों के बारे में हमारी कोई ज़िम्मेदारी नहीं है। यह खुदबखुद सामने आती



रहेगी लेकिन जुहूर की शर्त पूरी करना हमारी ज़िम्मेदारी है। (हम अगले इशू में जुहूर की शर्तों के बारे में बात करेंगे।)

हम यहाँ पर

जुहूर की कुछ वह निशानियाँ पेश कर रहे हैं जिनके बारे में रिवायतों में कहा गया है कि वह यकीनी हैं और अगर खुदा ने चाहा तो वह ज़रूर सामने आएंगी।

#### 1- नफ़से ज़क़िय्या का क़त्ल: इमामे ज़माना<sup>अ</sup>

के जुहूर से पहले अहलेबैत<sup>अ</sup> की औलाद में से एक नेक किरदार इंसान का क़त्ल किया जाएगा। जिसके 15 दिन बाद इमाम जुहूर करेंगे। इमाम सादिक<sup>अ</sup> फ़रमाते हैं, “क़ायम के क़याम करने (इंकेलाब लाने) और नफ़से ज़क़िय्या के क़त्ल होने में प्रंदह दिन से ज़्यादा दूरी नहीं है”।

2- शिया और अहलेसुन्नत, दोनों की रिवायतों में है कि “सुफ़ियानी” नामी शख्स अपने लश्कर के साथ इमामे ज़माना<sup>अ</sup> से मुक़ाबला करने के लिए आएगा लेकिन खुदा के हुक्म से “बैदा” नाम के इलाक़े में अपने लश्कर समेत ज़मीन में धंस जाएगा।

3- सूरज ग्रहण और चाँद ग्रहण: जुहूर की एक निशानी यह भी है कि सूरज ग्रहण माहे रमज़ान के बीच में होगा और चाँद ग्रहण माहे रमज़ान के शुरु में। जबकि सूरज ग्रहण महीने के शुरु में होता है और चाँद ग्रहण महीने के आख़िर में।

4- आसमान से एक आवाज़ का आना जिसे पूरी दुनिया के लोग सुनेंगे और समझेंगे। यह आवाज़ रमज़ान के महीने में आएगी।

जिस तरह किसी बड़े प्रोग्राम से पहले एलान

होता है ताकि लोगों को प्रोग्राम के बारे में बताया जा सके उसी तरह यह आवाज़ उस अज़ीम शख़्सियत के ऐसे इंकेलाब का पूरी दुनिया में एलान करेगी जो पूरी दुनिया के लिए होगा और पूरी दुनिया में बदलाव लाएगा।

5- दज्जाल: बहुत सी रिवायतों में कहा गया है कि जुहूर से पहले दज्जाल आएगा जिसकी एक आँख होगी और जिसके पास ऐसी बहुत सी चीज़ें होंगी जिनसे लोग उसकी तरफ़ खिंचते चले जाएंगे।

दज्जाल के मायने झूटे और गुमराह करने वाले के हैं।

दज्जाल के बारे में ज़्यादातर रिवायतें अहलेसुन्नत की हदीस की किताबों में हैं।

बहुत से उलमा का मानना है कि दज्जाल का आना सच है लेकिन इसके बारे में बहुत सी ग़लत रिवायतें गढ़ दी गई हैं। उनमें से बहुत सी रिवायतें एक यहूदी की हैं जिसका नाम काबुल अहबार था और जिसने बहुत सी रिवायतें गढ़ कर मुसलमानों के बीच फैला दी थीं। यह बात भी बिल्कुल ग़लत है कि दज्जाल रसूल<sup>अ</sup> के ज़माने में भी मौजूद था।

इसीलिए उलमा का मानना है कि अगर दज्जाल के बारे में मौजूद रिवायतों को मान भी लिया जाए तब भी दज्जाल सिर्फ़ एक सिम्बल है। जैसा कि सैय्यद मोहम्मद सद्र कहते हैं, “दज्जाल एक कोड है। इस से मुराद वेस्टर्न कल्चर है जो इस्लाम और उसकी टीचिंग्स के खिलाफ़ है। यह

कल्चर हर इंसान पर काबू पाने की कोशिश कर रहा है। हम इस वक़्त साफ़-साफ़ देख रहे हैं कि आज वेस्टर्न कल्चर ने किस तरह

से सारी दुनिया पर यहाँ तक कि मुसलमानों पर भी कंट्रोल कर लिया है।” इसी कल्चर के पास वह बहुत सी चीज़ें हैं जिससे वह लोगों को अपनी तरफ़ खींच रहा है और जैसा कि दज्जाल का मतलब “झूठा और गुमराह करने वाला” है यह कल्चर लोगों को अपने झूट, मक्कारी और फ़रेब से गुमराह कर रहा है।

लेकिन इन निशानियों के साथ-साथ हमें यह भी जानना चाहिए कि इमामे ज़माना<sup>अ</sup> का जुहूर खुदा के इरादे पर है यानी जब खुदा चाहेगा तभी ऐसा होगा। ऐसा नहीं है कि अगर यह निशानियाँ सामने आ जाएं तो फ़ौरन इमामे ज़माना<sup>अ</sup> का जुहूर हो जाएगा बल्कि इन सब में जो चीज़ बिल्कुल यकीनी है और उसमें कोई तबदीली नहीं हो सकती वह इमामे ज़माना<sup>अ</sup> का जुहूर है। जैसा कि इस रिवायत में बयान किया गया है, “दाऊद बिन अबुल कासिम कहते हैं कि मैं इमाम मोहम्मद तकी<sup>अ</sup> के पास था। वहाँ पर जुहूर की निशानियों और सुफ़ियानी नामी आदमी के जंग करने की बात होने लगी। मैंने इमाम से पूछा, “क्या खुदा यकीनी चीज़ों के बारे में भी अपना फ़ैसला बदलता है?” इमाम<sup>अ</sup> ने फ़रमाया, “हाँ! हर तरह की तबदीली अल्लाह के हाथ में है। (यानी वह इन यकीनी निशानियों में भी कोई तबदीली कर सकता है)।” मैंने कहा, “इस तरह तो हमें डर है कि कहीं इमामे ज़माना<sup>अ</sup> के जुहूर के बारे में भी अपना फ़ैसला न बदल दे।” इमाम<sup>अ</sup> ने कहा, “नहीं! ऐसा कभी नहीं हो सकता क्योंकि हज़रत काएम<sup>अ</sup> का क़याम अल्लाह के न बदलने वाले वादों में से है।<sup>(1)</sup>

इसलिए जुहूर की इन निशानियों को अच्छी तरह समझने की ज़रूरत है क्योंकि हम कभी-कभी कुछ निशानियों को ग़लत समझ लेते हैं और फिर यह सवाल करते हैं कि यह निशानी तो सामने आ गई है फिर इमाम का जुहूर क्यों नहीं हो रहा है। जैसे रिवायतों में है कि इमाम के जुहूर से पहले पूरी दुनिया जुल्म और नाइसाफी से भर जाएगी जिसे इमाम अद्ल व ईसाफ़ से भर देंगे। जब कुछ लोग दुनिया में बहुत सी जगहों पर जुल्म होते हुए देखते हैं तो पूछते हैं कि इतना जुल्म तो हो रहा है फिर इमाम का जुहूर क्यों नहीं हो रहा है?







लेकिन हमें यह जानना चाहिए कि:

1- रिवायत में यह नहीं कहा गया है कि दुनिया का जुल्म व सितम से भर जाना इमाम के जुहूर की वजह है बल्कि इस से मुराद वह हालात हैं जिनमें इमाम को जुहूर करना है। जैसे अगर यह कहा जाए कि जब मौसम अच्छा होगा तब मेहमान आएंगे। इसका मतलब यह है कि मेहमान जब भी आएंगे ऐसे ही मौसम में आएंगे और खराब मौसम में नहीं आएंगे। इसका मतलब यह बिल्कुल नहीं है कि जब-जब मौसम अच्छा होगा तब मेहमान भी आएंगे।

2- ज़मीन पर जुल्मो सितम का होना एक Comparative चीज़ है। हर ज़माने में पिछले ज़माने से ज़्यादा जुल्म होता रहा है। इसलिए हम यह नहीं कह सकते कि यह जुल्म की आख़री हद है बल्कि इमाम के जुहूर के वक़्त दुनिया में इस से ज़्यादा जुल्म हो रहा होगा।

3- रिवायतों में सिर्फ़ यही नहीं कहा गया है कि जब दुनिया में जुल्म फैल जाएगा तब इमाम जुहूर करेंगे बल्कि इसके साथ-साथ दूसरी बहुत सी शर्तें भी हैं। जिनमें से एक शर्त यह है कि ऐसे लोग तैयार हों जो पूरी तरह से दीन के पाबंद होंगे और इमाम का साथ दे सकेंगे और इमाम की हर बात मानेंगे। कुछ रिवायतों में इन लोगों की तादाद 10 हज़ार बताई गई है।

दुनिया में जुल्म व सितम फैल जाने की इसी रिवायत को देखकर कुछ लोग यह समझते हैं कि जब पूरी दुनिया जुल्मो सितम से भर जाएगी तो कोई भी नेक और अच्छा इंसान नहीं बचेगा?

जबकि रिवायतों में यह है कि पूरी दुनिया जुल्म से भर जाएगी, न कि ज़ालिमों से। इन दोनों में फ़र्क़ है। जैसे अगर कहा जाए कि पूरे कमरे में सिग्रेट का धुआँ भरा है तो इसका मतलब यह बिल्कुल नहीं होगा कि कमरे में जितने लोग हैं सब सिग्रेट पी रहे हैं बल्कि अगर कमरे में 10 लोग हैं और उनमें से सिर्फ़ 4 लोग भी सिग्रेट पी रहे हैं तो कमरे में धुआँ भर जाएगा। इसलिए ज़मीन में जुल्म फैलने का मतलब यह नहीं है कि सारे लोग ज़ालिम हों जाएंगे बल्कि अगर कुछ लोग ज़ालिम हों और वह पूरी दुनिया का कंट्रोल अपने हाथ में लिए हुए हों तब भी कहा जाएगा कि दुनिया में जुल्म व सितम फैला हुआ है जिसके मुकाबले में बहुत से नेक लोग भी मौजूद होंगे।

इसलिए इस रिवायत का मतलब बिल्कुल यह नहीं है कि दुनिया में कोई भी नेक इंसान नहीं बचेगा। ऐसा नहीं है बल्कि नेक लोग इतने होंगे कि इमाम उनके ज़रिए अपने मिशन की शुरुआत कर सकेंगे और इस पूरी दुनिया पर खुदा के दीन को फैला सकेंगे। जब भी यह लोग तैयार हो गए इमाम खुदा के हुक्म से जुहूर फ़रमाएंगे।

1-बिहारल अनवार, 52/250-251

# शराब



## ■ अनम रिज़वी

नशा हमारी सोसाइटी पर एक कलंक है और यह हराम भी है। नशे में कई चीज़ें आती हैं- शराब, ड्रग्स, भाँग वगैरा। कुछ लोग शराब को ग़लत नहीं समझते। कुछ जगह तो पहुँचते ही शराब पेश की जाती है जिससे पता चलता है कि यह हाइ स्टेटस सोसाइटी वाले हैं। अफ़सोस की बात यह है कि कुछ मुस्लिम भी इसे ग़लत नहीं समझते और खुद को सोशल-ड्रिंकर बताते हैं मतलब कम पीने वाले...मगर शराब का एक घूँट भी हराम है। एक सोशल-ड्रिंकर कब शराब का आदी बन जाएगा उसे पता भी नहीं चलेगा। शराबी की कहीं इज़्ज़त नहीं है क्योंकि नशे में इंसान कोई भी ग़लत काम कर सकता है। खुदा ने शराबी को बुरा कहा है और सिर्फ़ शराबी को ही नहीं बल्कि शराब का करोबार करने वाले को भी। ऐसे इंसान का पैसा भी हराम है क्योंकि उसने यह पैसा हराम कमाई से कमाया है। शराब का कारोबार करने वाले के घर में खाना खाना भी हराम है क्योंकि वह खाना हराम पैसों से बना है। शराबी की जिंदगी ज़िल्लत भरी होती है।

शराब से होने वाली कुछ बीमारियों के नाम:-

- 1- जिगर का रोग, यह शराब पीने वालों में होने वाली आम बीमारी है।
- 2- सिर, गर्दन, जिगर और आँतों का कैंसर।
- 3- Oesophagitis, Gastritis, Pancreatitis, Hepatitis यह बीमारियाँ शराब पीने से पैदा होती हैं।
- 4- शराब पीने से जिस्म में Thiamine की कमी हो जाती है जिससे Wernicke-Korsakoff बीमारी पैदा हो जाती है।
- 5- शराबी के हार्ट-अटैक के चांसेज़ बढ़ जाते हैं।
- 6- बड़ी-बड़ी बीमारियाँ और कई तरह की कमियाँ शराबियों में पाई जाती हैं। यहाँ तक कि Pellagra शराब पीने वालों में पैदा होता है।
- 7- Thrombocytopenia और Platelet से जुड़ी शिकायतें शराब की देन हैं।
- 8- शराबियों के अंदर बार-बार इन्फ़ेक्शन होना आम बात है जैसे Chest Infection।
- 9- एक्ज़िमा, नाखून के आस-पास इन्फ़ेक्शन और मुँह का सूजना भी शराब पीने वालों में आम सी बात है।
- 10- नशे में धुत होने के बाद शराब पीने वाला कभी-कभी उल्टी करता है। जिसकी वजह से Cough-Reflexes जो ज़रूरी होते हैं उनको नुक़सान पहुँचता है। इस तरह उल्टी फेफड़े में चली जाती है और वह निमोनिया की वजह बनती है। कई बार इसकी वजह से घुटन पैदा हो जाती है जिससे आदमी मर जाता है।

शराब पीना एक आदत नहीं बल्कि खुद एक बीमारी है।

शराब वह बीमारी है जो बोतल में बिकती है।

इसको फैलाने वाली लाइसेंस पाई दुकानें हैं। हुक्मत को इस से आमदनी होती है।

बीच सड़क पर इसकी वजह से दर्दनाक मौतें होती हैं।

शराब जिंदगी को तबाह व बर्बाद कर डालती है और जुर्म को बढ़ाती है।



# औरतें जॉब, इस्लाम

■ आयतुल्लाह ख़ामेनई

इस्लाम ख़्वातीन के नौकरी और जॉब करने के खिलाफ नहीं है बल्कि उनकी नौकरी और जॉब को उस हद तक शायद ज़रूरी भी समझता है जहां तक यह उनकी बुनियादी और सबसे ख़ास ज़िम्मेदारी यानी औलाद की तरबियत और फ़मिली की हिफ़ाज़त से न टकराएं। कोई भी मुल्क अपनी तरक्की के लिए ज़िन्दगी के अलग-अलग मैदानों में ख़्वातीन की सलाहियतों और ताक़त से बचके तरक्की नहीं कर सकता। लेकिन शर्त ये है कि ये काम और जॉब, औरत की रूहानी और इन्सानी पाकीज़गी और अज़मत से न टकराएं, मर्द उसको ज़लील न करें, उसकी तौहीन न करें और उसे अपने सामने झुकने पर मजबूर न करें।

घमण्ड यूं तो हर इन्सान के लिए एक बहुत बुरी सिफ़त है लेकिन यही इतनी बुरी सिफ़त ग़ैर मर्दों के सामने औरतों के लिए एक बहुत अच्छी सिफ़त है। औरत को नामेहरम मर्द के सामने ग़ुरुर और तकब्वुर से पेश आना चाहिए और नर्म और मुलायम लहजे में बिल्कुल बात नहीं करना चाहिए क्योंकि ये औरत की पाकीज़गी की हिफ़ाज़त के लिए बहुत ज़रूरी है। इस्लाम ने नामेहरम मर्दों के सामने औरत के लिए इसी ग़ुरुर को पसन्द किया है और ये एक मुसलमान औरत के लिए मिसाली नमूना है।

## औरतों को हमारा पैग़ाम

यही वह जगह है जहाँ हम पश्चिमी दुनिया के बिल्कुल सामने खड़े हैं। मैंने अलग-अलग मौकों पर जाकेरीन और ख़तीबों के सामने बार-बार कहा है कि हमें औरतों और दूसरे समाजी इश्यूज़ पर अपना डिफेंस करने की कोई ज़रूरत नहीं है बल्कि इसके बजाए यह तो पश्चिमी दुनिया की ज़िम्मेदारी है कि वह अपने गन्दे और गुमराह कल्चर का डिफेंस करे। हम औरतों के बारे में जो कुछ भी कहते हैं हकीकत में उसका इन्कार कोई भी इन्साफ़ पसन्द और अक्लमन्द इन्सान नहीं कर



सकता क्योंकि यही एक औरत के लिए बेहतरीन ज़िन्दगी है।

हम औरतों को पाकीज़गी, शराफ़त, हिजाब, मर्द-औरत के बीच हर तरह के खुले मेल-जोल से दूरी और अपनी इन्सानियत की हिफ़ाज़त और नामेहरम मर्द के सामने मेकअप और सजकर न आने की दावत देते हैं ताकि मर्द, औरतों से जिस्मानी और ज़ेहनी फ़ाएदा न उठा सकें।

क्या ये बातें बुरी हैं?! बिल्कुल नहीं, बल्कि एक मुसलमान औरत समेत सारी औरतों के लिए यही बातें शराफ़त और पाकीज़गी की पहचान हैं।

अगर लोग ख़्वातीन को इस बात पर उभारते हैं और उनकी हिम्मत बंधाते हैं कि वह सज-सर्वर कर और मेकअप के साथ गली-कूचों में इस शान से निकलें कि मर्द उन पर ग़लत निगाह डालें और

अपनी सेक्चुअल डिज़ायर्स को इस हराम रास्ते से पूरा करें तो हम ये कहते हैं कि उन औरतों को चाहिए कि अपना बचाव करें ताकि मर्द, औरत को किसी भी तरह ज़लील न कर सके। ऐसे लोगों को करारा जवाब देना चाहिए। हमारा इस्लामी कल्चर, ऐसा कल्चर है जिसे पश्चिमी दुनिया के समझदार लोग पसन्द करते हैं और वह भी वहां अपने किरदार को ऐसे ही बचाकर रखते हैं। वहां ऐसी संजीदा औरतें भी हैं जो अपनी अज़मत और पाकीज़गी को समझती हैं और इस बात के लिए बिल्कुल तैय्यार नहीं होतीं कि खुद को अजनबी और ग़ैर मर्दों की सेक्चुअल डिज़ायर्स को पूरा करने का ज़रिया बनने दें। पश्चिमी दुनिया के गंदे व गुमराह कल्चर में ऐसी मिसालें भरी पड़ी हैं। ●



# मैं करबला में खड़ा हूँ

मैं करबला में खड़ा हूँ  
लिबासे सोग में हूँ  
है अरबईन, हुसैन<sup>अ०</sup> और हुसैनी लश्कर का  
करोड़ों लोग हैं  
सारे लिबासे सोग में हैं  
हर एक नस्ल, हर एक रंग, हर ज़बान के लोग  
निगाहें रौज़ए शब्बीर के तवाफ़ में हैं  
लबों पे हाए हुसैना! गरीब हाए हुसैन!  
ख़याल आता है 61 वीं सन्ने हिजरी का  
और उस मोहर्रम का।  
यही मुक़ाम था  
यही मुक़ाम था एक बंदा-ए-ख़ुदा जिसका  
हुसैन<sup>अ०</sup> नाम था  
हुसैन<sup>अ०</sup> नाम था जिसका  
रहे ख़ुदा में हथेली पे सर उठाए हुए  
हर एक दौर के इन्साँ की आबरू के लिए  
वह अपने दिल पे 72 के ज़ख़्म उठाता रहा  
वह अपने जिस्म पे ज़ख़्मों पे ज़ख़्म खाता रहा  
क़दम बढ़ाता रहा, क़दम बढ़ाता रहा।  
बस एक अज़्म था, इंसान सुख़्-रू हो जाए  
बस एक धुन थी कि इन्सानियत न मर जाए।  
हर दिल में या हुसैन<sup>अ०</sup>! हर एक दिल में करबला  
बेदार कर दिया जो ज़माना हुसैन<sup>अ०</sup> ने  
बे-साख़्ता तमाम ज़माना यह कह उठा  
...कि हमारे हैं हुसैन<sup>अ०</sup>  
इन्सानियत की शान बढ़ाई हुसैन<sup>अ०</sup> ने  
इन्सानियत बशर को सिखाई हुसैन<sup>अ०</sup> ने





इन्सानियत की प्यास बुझाई हुसैन<sup>अ०</sup> ने  
इन्सान जब हुसैन<sup>अ०</sup> के पैकर में ढल गया  
इन्सानियत पुकारी, व-तुइज़्जु मन त-शा

...कि हमारे हैं या हुसैन<sup>अ०</sup>

दुनिया के हर अदब में है हिस्सा हुसैन<sup>अ०</sup> का  
दुनिया की हर जुबाँ पे है कब्ज़ा हुसैन<sup>अ०</sup> का  
इन्साँ समझ रहा है यह रुतबा हुसैन<sup>अ०</sup> का।

तारीख़ को हुसैन<sup>अ०</sup> ने हैरान कर दिया  
सारे जहाँ के अहले क़लम ने यह लिख दिया

...कि हमारे हैं या हुसैन<sup>अ०</sup>

सूरे में मे-अ-तैन के अल्लाह ने सुनाया  
तख़लीक़े कुल में इन्साँ, अशरफ़ तुझे बनाया  
इन्साँ का दर्द दिल में इंसान के उतारा  
इन्सानियत का मक़तब, घर पंजतन<sup>अ०</sup> का रखा  
उस घर में पंजतन<sup>अ०</sup> के एक शहर को बसाया  
फिर अपना ख़ून दे के उस शहर को संवारा  
यह शहरे नेनवा है, यह शहरे मारिया है, यह शहरे करबला है।

दिल है तो करबला, दिल है तो या हुसैन<sup>अ०</sup>  
इन्सानियत समझने चलो करबला चलो  
हाँ! थाम लो हुसैन<sup>अ०</sup> के दामन को थाम लो!  
हुर, जौन और हबीब की सफ़ में खड़े रहो!  
दिल है तो अब हुसैन<sup>अ०</sup> की आवाज़ को सुनो!

फ़रमाते थे हुसैन<sup>अ०</sup>, वह इन्सान नहीं है  
लूटे जो दिल का चैन, वह इन्सान नहीं है  
रोएं न जिसके नैन, वह इन्सान नहीं है  
हंस दे जो सुन के बैन, वह इन्सान नहीं है  
इन्सानियत बचाए, वह इन्सान है इन्साँ  
इन्साँ का दुख उठाए, वह इन्सान है इन्साँ  
दर्से वफ़ा सिखाए वह इंसान है इन्साँ  
जो सब पे रहम खाए, इल्मो अमल बढ़ाए  
इन्सानियत बचाए वह इन्सान है इन्साँ  
इन्सान को हुसैन<sup>अ०</sup> ने इन्साँ बना दिया।  
इन्सानियत के लब पे मुसलसल थी यह सदा

...कि हमारे हैं या हुसैन<sup>अ०</sup> ।।





# शेरदिल बेटी का दरबारे यज़ीद में खुतबा



ये है वह अजीमुशान और तारीखी खुतबा जो शेर ख़ुदा की शेरदिल बेटी ने यज़ीद के खचाखच भरे हुए दरबार में पूरी दिलेरी और बहादरी से दिया था और इस खुतबे से यज़ीद के गुरुर को मिट्टी में मिला दिया था और इस तरह मिट्टी में मिलाया था कि फिर दोबारा यज़ीद मिट्टी से अपना सर न उठा सका.....

सब तारीफें उसके लिए हैं जो सारी दुनिया का पालने वाला है और दुखद व सलाम हो रसूल और उनके अहलेबैत पर.....!

कितनी सच्चाई है खुदावंदे आलम के इस

इरशад में कि, 'आखिरकार जिन लोगों ने बुराईयाँ की थीं उनका अंजाम भी बहुत बुरा हुआ क्योंकि उन्होंने अल्लाह की निशानियों को झुठलाया था और वह उनकी हंसी उड़ाते थे।'

क्यों? यज़ीद! ज़मीन व आसमान के सारे रास्ते हम पर बंद करके और खानदाने नुबुव्वत को आम कैदियों की तरह दर-बदर फिराकर तूने ये समझ लिया कि खुदा की बारगाह में हमारा जो मुकाम था उसमें कोई कमी आ गई और तू खुद बड़ा इज़्ज़तदार बन गया? या फिर तू इस ग़लत फ़हमी का शिकार है कि वह वाक़ेआ जिस से हमें तेरे हाथों दोचार होना पड़ा उस से तेरी इज़्ज़त बढ़ गई और शायद इसी ग़लत फ़हमी की वजह से तेरी नाक और चढ़ गई और गुरुर के मारे तू अपने कंधे उचकाने लगा?

हाँ! ये सोच कि तू खुशी से फूले नहीं समा रहा

है कि तेरी ज़बरदस्ती की हुकूमत की हदें बहुत फैल चुकी हैं और तेरी सलतनत की नौकर शाही बड़ी मज़बूत हो गई है।

और हो सकता है कि तू ये भी समझ बैठा हो कि दुनिया को पैदा करने वाले ने हमारी हुकूमत में तुझे बिना किसी ख़तरे के फैल-फैलकर इत्मिनान से अपना हुक्म चलाने और मनमानी करने का ये मौक़ा दिया है....!

ठहर, यज़ीद ठहर! एक दो सांसों और ले ले। फिर देखना, क्या होता है? असल में तू खुदा के उस फैसले को भुला बैठा है कि 'कुफ़्र का रास्ता चुनने वाले ये गुमान न करें कि हम जो उन्हें छूट दिए जाते हैं वह उनके हक़ में कोई अच्छाई है, हम तो उन्हें इसलिए ढील दे रहे हैं कि ये ख़ूब जी भर कर गुनाह समेट लें। इसके बाद उनके लिए सख़्त ज़िल्लत वाली सज़ा और रुसवा करने वाला अज़ाब है।'।

ऐ हमारे आज़ाद किये हुआँ के बेटे! क्या यही इंसाफ़ है? इसी को इंसाफ़ कहते हैं कि तेरी औरतें और कनीज़ें तक तो पर्दे में हों और नबी की बेटियों की चादरें छीन कर उन्हें बेपर्दा, नंगे सर एक शहर से दूसरे शहर फिराया जाए?

हाँ, यज़ीद! तूने ही हमें इन हालात तक पहुँचाया है। हम बे वारिसों का काफ़िला जिस जगह पहुँचता है वहाँ तमाशा देखने वालों की भीड़ लग जाती है। हर तरह के लोग, हर तरह के आदमी, राह-राह, मंज़िल-मंज़िल, भीड़ की भीड़। दूर और पास से हमें देखने के लिए जमा हो जाती है! इस कारवाँ का न कोई साथी है न हिमायती, न दोस्त न निगेहबान....! हाँ! मगर जिसका ताल्लुक हमारे बुजुर्गों का कलेजा चबाने वालों से हो उससे किसी रिआयत की क्या उम्मीद हो सकती है? और जिसका गोश्त-पोस्त हमारे शहीदों के खून से बना हो, भला उसके दिल में हमारे लिए कोई नर्मी कहाँ पैदा हो सकती है?

हाँ! हाँ! जो रसूल के अहलेबैत की दुश्मनी में अंगारों पर लोट रहा हो उस से कब ये उम्मीद बाँधी जा सकती है कि वह हक़ीक़तों के बारे में कभी ठंडे दिल से ग़ौर भी करेगा?



ऐ यज़ीद! तू जुर्म के एहसास के बगैर किस ढटाई से कहता जा रहा है कि 'अगर इस वक़्त मेरे दादा-परदादा मुझे देखते तो कितने खुश होते! वह मुझे शाबाशी देते और कहते कि यज़ीद तेरे बाजुओं को नज़र न लगे! तूने मुहम्मद के घराने से कितना अच्छा बदला लिया है!'

यज़ीद....! तू जो कुछ कर रहा है और जो कुछ कहता जा रहा है...वह तेरे दिल की हालत को बयान कर रहा है! ज़रा देख तो सही, बेअदब!

अपनी छड़ी से जिस हस्ती के मुकद्दस होंटों के साथ तू गुस्ताखी कर रहा है, वह जन्नत के जवानों का सरदार है!

तूने मुहम्मद<sup>०</sup> के प्यारों का खून बहाकर और अब्दुल मुत्तलिब के चाँद-तारों को खाक में मिलाकर अपने सूखे हुए ज़ख्मों को फिर से हरा और भरे हुए घाव को कुछ और गहरा कर दिया है! और उस पर से तू अपने पुरखों को भी पुकार रहा है, अपने गड़े हुए मुर्दों को आवाज़ दे रहा है और इस से बेख़बर कि जल्दी ही तू खुद भी उसी घाट उतरने वाला है जहाँ वह है, और जब तू अपने सगों के पास पहुँच जाएगा तो फिर रह-रह कर तेरा दिल चाहेगा कि काश! न ज़बान में ताक़त होती और न हाथों को हरकत! ताकि जो कुछ कहा है वह न कहता और जो किया है वह न करता!

परवरदिगार! तू इन ज़ालिमों से हमारा हक़ दिला दे और इन जुल्म करने वालों से हमारे बदले चुका दे। ऐ खुदा! जिन ज़ालिमों ने हमारा खून बहाया है और हमारा साथ देने वालों को क़त्ल किया है, उन पर अपना अज़ाब नाज़िल फ़रमा।

खुदा की क़सम! ऐ यज़ीद! तूने खुद ही अपनी खाल नोची है और अपने हाथों अपने ग़ोशत के टुकड़े किए हैं!

बहुत जल्दी वह वक़्त आने वाला है कि तुझे बड़ी ज़िल्लत व बेइज़्जती की हालत में अल्लाह के रसूल<sup>०</sup> का सामना करना पड़ेगा। तूने नबी की औलाद को खाक व खून में डुबो दिया है और उनके घर वालों, उनके प्यारों को जुल्म का निशाना बनाकर उनकी हुरमत को पामाल किया है।

यज़ीद! जब तू अपने इन बड़े-बड़े जुर्मों का बोझ उठाए क़यामत के दिन खुदा की अदालत में पेश होगा तो फिर देखना कि महशर का खुदा किस तरह रिसालत के बिखरे हुए फूलों को इकट्ठा करके फूल की हर पत्ती को बहारों का ठिकाना बनाता है और वह हकीकी इंसाफ़ करने वाला किस तरह जुल्म व ज़बरदस्ती करने वाले बागियों से हमको हमारा हक़ दिलाता है! उस पैदा करने वाले का इरशाद है, "जो लोग अल्लाह के रास्ते में क़त्ल होते हैं उन्हें मुर्दा न समझो, वह तो हकीकत में जिंदा हैं, अपने रब के पास से रोज़ी पा रहे हैं।"

सुन यज़ीद....! तेरे लिए तो बस इतना ही

काफ़ी है कि बहुत जल्द खुदा फैसला देगा। मुहम्मदे मुस्तफ़ा<sup>०</sup> दावा करने वाले होंगे और जिब्रईले अमीन मदद करेंगे।

हाँ! वह लोग भी इसी हंगामे में अपना अंजाम देख लेंगे जिन्होंने रास्ता साफ़ करके तुझे इस जगह तक पहुँचाया और फिर अल्लाह व रसूल<sup>०</sup> का कलमा पढ़ने वालों की गर्दनो पर बिठा दिया।

जब हिसाब व किताब का वक़्त आएगा तब ही पता चलेगा कि जो ज़्यादतियाँ करते हैं उनको कितनी बुरी सज़ा मिलती है!

और उसी वक़्त ये भी साफ़ हो जाएगा कि किसे बुरी जगह दी गई और किसके साथी किस दरजे के डरपोक निकले।

ऐ यज़ीद! ये तो ज़माने का इक़ेलाब है कि मुझे तुझ जैसे आदमी से बात करने पर मजबूर होना पड़ा! तुझे तो मैं बहुत छोटा और बेऔकात समझती हूँ। हाँ! तेरी बुराई को बड़ा काम और तेरी तौहीन को एक अच्छी बात मानती हूँ!

तुझ से बात करने की वजह सिर्फ़ ये है कि आँखों में आँसू उमड़ रहे हैं और कलेजे से आँचें निकल रही हैं!

कितनी हैरत की बात है कि वह अल्लाह वाले जिन्हें उसने इज़ज़त व बुजुर्गी देकर सरफ़राज़ फ़रमाया, वही मक्का की फ़तह के दिन हमारे आज़ाद किए हुए शैतान सिफ़त ग़िरोह के हाथों बर्बाद हों। आह! आह! दुश्मन की आस्तीन से अभी तक हमारे शहीदों का खून टपक रहा है और आज भी उनके होंट और दाँतों पर हमारा ग़ोशत चवाने के निशान मौजूद हैं.... उफ़! उन पाक हस्तियों और पाकीज़ा लोगों के जिस्म रेगिस्तान में बिना कफ़न और बिना क़ब्र के पड़े हुए हैं।

ऐ यज़ीद! अगर आज हमें जंगी कैदी बनाकर तू समझ रहा है कि कुछ हासिल कर लिया, तो याद रख कि इसके मुकाबले में सख़्त नुक़सान उठाना पड़ेगा।

और ये बात न भूलना...कि तू अपने आमा

की सूरत में जो भेजेगा बस वही पाएगा और काएनात का पालने वाला अपने बंदों पर कभी जुल्म नहीं करता। हम अल्लाह के सिवा न किसी से अपना हाल कहते हैं और न किसी के पास फ़रियाद ले जाते हैं! सिर्फ़ उसी की ज़ात पर हमारा भरोसा है और वही हम सबका मरकज़े एतेमाद है। ऐ यज़ीद! तेरे पास धोखे का जितना ज़ख़ीरा है उसे जी खोलकर काम में ले आ! हर तरह की कोशिश में भी कोई कमी न उठा रखना! अपनी सियासी कोशिशों को और तेज़ कर दे और हाँ! सारी हसरतें निकाल ले! तमाम आरज़ुएं पूरी कर ले...!

मगर इसके बाद भी तू, न तो हमारी शोहरत को कम कर सकता है और न ही तेरी ये औकात है कि हमें जो मक़बूलियत हासिल है उस पर असर डाल सके। फिर ये भी तेरे बस में नहीं कि हमारी फ़िक्र और हमारे पैग़ाम को फ़ैलने से रोक दे! साथ ही तू हमारे मक़सद की गहराई तक पहुँचने और उसको समझने के लिए भी नहीं।

यज़ीद! तेरी सोच ग़लत है, तेरी राय ग़लत है! तेरी ज़िंदगी के सिर्फ़ कुछ दिन बाक़ी रह गए हैं। तेरी बिसात उलटने वाली है और बहुत जल्द तेरे साथी तितर-बितर हो जाएंगे। इसके अलावा वह दिन भी क़रीब है जब मुनादी आवाज़ देगा, 'ग़ैबी आवाज़ देने वाला कहेगा कि 'ज़ालिमों पर खुदा की लानत'। और सब तारीफें और शुक्र अल्लाह के लिए जो तमाम ज़हानों का परवरदिगार है। वह रब्बुल अरबाब जिसने हमारे बुजुर्गों को अच्छे अंजाम तक पहुँचाया और इज़ज़त दी और हमारी आख़िरी शख़्सियतों को शहादत व रहमत की बड़ी नेमत अता फ़रमाई।

रहम करने वाला हमारे शहीदों के सवाब को कमाल तक पहुँचाए! उनके सवाब को बढ़ा दे और उनके वारिसों और जानशीनों को अपनी मेहरबानी से अता फ़रमाए!

यकीनन वह बड़ा रहम करने वाला और मेहरबान है। ●





# खाने के उसूल

## क्या खाएं? कैसे खाएं? कितना खाएं?

मेडिकल एक्सपर्ट्स का कहना है कि सेहत व तंदुरुस्ती बाकी रखने के लिए सेहत के उसूलों का जानना ज़रूरी है। अगर इंसान ज़िंदगी के सही उसूल अपना ले तो ज़िंदगी के हर हिस्से में सुकून हासिल कर सकता है। इसलिए सबसे पहले सेहत को अच्छी तरह बाकी रखने के लिए गिज़ा पर पूरा ध्यान देना पड़ेगा। इसके लिए रूह व जिस्म के तबीब हज़रत अली<sup>३०</sup> का इरशाद ध्यान में रखना होगा:

- (1) अगर भूख न लगे खाना मत खाओ।
- (2) कुछ खाने की ख्वाहिश बाकी रहने पर खाना छोड़ दो।

- (3) खाना खूब चबाकर खाओ।
- (4) सोते वक़्त रफ़-ए-हाज़त करके सोओ।

इसी तरह रसूले खुदा हज़रत मोहम्मद<sup>३१</sup> ने भी फ़रमाया है कि, तेज़ गर्म मत खाओ।

खाना खाते वक़्त ज़हन खुश और मुतमइन हो, पुरसुकून माहौल हो। ग़म, अफ़सोस, सदमा और गुस्सा इस तरह के ज़ज़्बात की हालत में खाना खाने से हाज़मा ख़राब हो जाता है।

खाना खाने के दौरान पानी न पिएं, खाना ख़त्म करने के आधे घंटे के बाद पिएं। गर्मियों में या ज़्यादा प्यास लगने पर थोड़ा सा पानी पिया जा सकता है।

गर्म मिज़ाज वाले खाने से पहले पानी पिएं।

गर्म खाना खाने के फ़ौरन बाद ठंडा पानी पीना नुक़सानदेह है। जो लोग बर्फ़ से ठण्डा किए हुए पानी के आदी हैं वह भी खाने के थोड़ी देर

बाद पिएं। फल और हरी सब्ज़ियाँ रोज़ाना इस्तेमाल की जाएं।

गिज़ा में तबदीली करते रहना चाहिए। एक ही तरह की गिज़ा बराबर न इस्तेमाल की जाए। जैसे:

**चावल** का बराबर इस्तेमाल जिस्म में fluid को ज़्यादा करता है जिस से भूक की कमी, सुस्ती और कमज़ोरी पैदा होती है।

**खट्टी गिज़ा** की ज़्यादाती से जिस्म कमज़ोर हो जाता है और बुढ़ापा जल्द आ जाता है।

**मीठी चीज़ों** के बराबर इस्तेमाल से मेदा ख़राब और आसाब में कमज़ोरी पैदा होती है।

**नमक** की ज़्यादाती से जिस्म में खुश्की पैदा होती है। इसलिए सेहत व तंदुरुस्ती को बाकी रखने के लिए हमारी गिज़ा बैलेंस होनी चाहिए।

कुछ गिज़ाओं को मिलाकर खाना ठीक नहीं होता क्योंकि इस से सेहत पर असर पड़ता है और कभी-कभी बीमारी भी पैदा हो जाती है। जैसे-

- 1- चावल और सत्तू
- 2- तरबूज़ और चावल
- 3- कल्ले पाए और अंगूर
- 4- दूध और मछली
- 5- अनार और हरीसा (गेहूँ का आटा, गोश्त

की यख़नी और दूध एक साथ घोटकर तैयार करना)

### एक्सर्साइज़

हर आदमी के लिए एक्सर्साइज़ ज़रूरी है ताकि सेहत बाकी रहे और जिस्म अच्छी हालत में रहे। एक्सर्साइज़ के दौरान खून में तेज़ी आती है। जो लोग मेहनत का काम करते हैं उनका काम ही उनकी एक्सर्साइज़ है। एक्सर्साइज़ अलग-अलग तरह की हैं जिनसे फ़ायदा उठाया जा सकता है

### ■ डॉ. पैकर जाफ़री

लेकिन सबसे आसान मोर्निंगवाक है। इसका तरीका यह है कि एक तरफ़ से ज़रा तेज़ चलें और सांस नाक से लें, मुँह बंद रहे। वापसी में आहिस्ता चलें मगर साँस नाक ही से लें। हर रोज़ एक-एक गिनती बढ़ाते जाएं। इतनी वाकिंग करें कि बहुत थकान महसूस हो। वाकिंग एक ऐसी चीज़ है जिसको सभी कर सकते हैं। वाकिंग के लिए लिबास मुनासिब होना चाहिए यानी ढीला और नर्म। खासकर सर्दी के मौसम में लिबास गर्म इस्तेमाल करें। खुली हवा में सैर करें। फ़ासला और तेज़ी आदमी की ज़रूरत, रफ़्तार और सेहत पर डिपेंड करती है। आमतौर पर 40 से 50 मिनट की वाकिंग काफ़ी है। तैरना और घोड़ा सवारी भी बेहतरीन एक्सर्साइज़ है। एक्सर्साइज़ जितनी हल्की हो, अच्छा है।

### नींद

एक तय वक़्त पर सोना सेहत के लिए ज़रूरी है। जो एनर्जी मेहनत के दौरान खर्च होती है वह नींद के दौरान पूरी हो जाती है। गहरी नींद जिस्म को मुकम्मल आराम पहुँचाती है। अच्छी नींद के लिए गिज़ा का हज़म होना भी ज़रूरी है।

### नींद का वक़्त

नींद का बेहतरीन वक़्त रात का है। रात में ही मुकम्मल और गहरी नींद ली जा सकती है। रात में जल्दी सोने की और सुबह जल्दी उठने की आदत डालनी चाहिए। दूध पीते बच्चों को ज़्यादा नींद की ज़रूरत होती है मेडिकल साइंस के मुताबिक़ दूध पीते बच्चों को 15 से 20 घंटे सोना चाहिए। कुछ बड़े बच्चों को 10 से 12 घंटे सोना चाहिए और जवान 8 घंटे और बूढ़ों को 6 घंटे या उस से भी कम। ●



# सं० रसूल का पहला घर

इन्सानी रिश्ते नेचुरल और कुदरती होते हैं। इसलिए कुरआन की आयतों और रसूले अकरम<sup>सं०</sup> की हदीसों में हर मुस्लिम घराने की बुनियाद आपस में मुहब्बत पर रखी गई है और साथ ही खून के रिश्तों की ज़रूरत पर भी भरपूर ज़ोर दिया गया है। कौमें घरों में पलती हैं और समाज घरों से निकलकर ही जन्म लेते हैं। इस तरह फ़युचर में इन्सान की ज़िन्दगी व मौत के कारनामों के बेहतर से बेहतर होने की बुनियाद पूरी तरह किसी न किसी घर पर ही होती है। जिसका सेंटर माँ-बाप और औलादें होती हैं।

चौदह सौ साल पहले अगर अरब के जाहिलाना और ज़ालिमाना माहौल पर नज़र डालिए तो पता चलता है कि उस वक़्त जोशीले और वहशी अरब किसी भी इत्तेकामी कारवाई के तहत अपनी लड़कियों को पैदा होते ही या तो क़त्ल कर देते थे या ज़िंदा दफ़न कर देते थे। इन वाकिआत से रसूले इस्लाम<sup>सं०</sup> ख़ास तौर से बहुत परेशान रहते थे और अल्लाह से दुआ करते थे कि इस गुमराह कौम को इस जुल्म और गुमराही से निकाल दे और इसे सीधा रास्ता दिखा दे।

एक ख़ानदान या एक घर में मर्द की हैसियत अगर यह है कि वह बाप है, शौहर है, बेटा और भाई है तो औरत की हैसियत यह है कि वह किसी की माँ है तो किसी की बीवी, किसी की बेटी और किसी की बहन।

औरत की अलग-अलग हैसियतों के बारे में क्या-क्या हुक्म मिलते हैं, इन अहक़ाम से उसका क्या मुक़ाम बनता है और उसे क्या-क्या हासिल है। इसे सबसे पहले कुरआन और हदीस की रोशनी में समझ लेना ज़रूरी है। कुरआन और हदीस से जो उसूल हमें मिलते हैं अगर हम इन्हें भुला दें तो हमारा समाज अख़लाकी हैसियत से खोखला हो जाएगा। अख़लाकी गिरावटें फैल जाएंगी और सच बात तो यह है कि इन उसूलों के न जानने की वजह से ही आज अख़लाकी गिरावट बढ़ती जा रही है। लड़कियों के जहेज़ के ज़हरीले ज़रासीम मुस्लिम समाज में दाख़िल हो चुके हैं। औरतों पर जुल्म और सख़्त्वियों के वाक़ेआत बढ़ते ही जा रहे हैं, जो सरासर

खुदा व रसूल के अहक़ाम के ख़िलाफ़ हैं! क्योंकि जहाँ तक दिने इस्लाम का ताल्लुक है, इस्लाम ने हर ज़माने और हर मौक़े पर औरतों के साथ नमी और नेक सुलूक की तालीम दी है। एक रिवायत है, “जब किसी के यहाँ लड़की पैदा होती है तो खुदा फ़रिश्तों को भेजता है जो आकर कहते हैं ऐ घर वालो! तुम पर सलामती हो! वह लड़की को अपने परो के साए में ले लेते हैं और उसके सर पर हाथ फेरते हुए कहते हैं कि यह एक कमज़ोर जान है और कमज़ोर जान से पैदा हुई है।

जो इसकी निगरानी करेगा खुदा की मदद उसके साथ रहेगी।”

अब से करीब पाँच हज़ार साल पहले हज़रत इब्राहीम<sup>सं०</sup> का नबी की हैसियत से उठना और काबे की तामीर तक पहुँचते-पहुँचते बहुत सी सख़्तियों से गुज़रना...अगर इन मौक़ों पर औरत के रोल को अलग कर दिया जाए या यूँ कहिए


कि अगर इन मौक़ों पर हज़रत इब्राहीम को औरत की ज़ात से सपोर्ट न पहुँचाई जाती तो हालात कुछ और ही होते। क्योंकि हज़रत इब्राहीम अल्लाह के भरोसे पर अपनी बीवी और दूध पीते बच्चे को एक बंजर ज़मीन पर छोड़ गए थे। हज़रत हाजरा ने अपने दूध पीते बच्चे के लिए बिलक-बिलक कर दुआएं माँगी और अल्लाह ने माँ की दुआएं कुबूल करके अपनी कुदरत से पानी का चश्मा जारी कर दिया जिसको आज ज़म-ज़म के नाम से जाना जाता है। और लोग इस पानी से अपनी प्यास बुझाते हैं। इस तरह अल्लाह ने औरत के नेक किरदार को क़यामत तक के लिए बुलंदी अता कर दी।

रसूले इस्लाम<sup>सं०</sup> को अल्लाह ने नुबुव्वत से पहले हज़रत ख़दीजा जैसी ईसार करने वाली



## सं० रसूल का पहला घर

■ ततहीर ज़हरा





बीबी दी जो औरतों में सबसे पहले इस्लाम लाने वाली हैं।

जब भी रसूल इस्लाम परेशान हो जाते थे, हज़रत खदीजा उनकी तसल्ली दिया करती थीं। हज़रत खदीजा की वफ़ात के बाद रसूल इस्लाम<sup>30</sup> की यह हालत थी कि जब भी उस तरफ़ से गुज़र जाते थे जहाँ वह दफ़न थीं तों वहीं ठहर जाते और खुदा से उनकी बख़्शिश की दुआएं करते वक़्त उनकी आँखों से आँसू बहने लगते थे। खुदावन्दे आलम ने अपने रसूल की परेशानी और ज़हमतों का बदला बेटी की सूरत में इस तरह दिया कि जनाबे फ़ातिमा ज़हरा<sup>30</sup> को क़यामत तक आने वाली हर नेक औरत का सरदार बना दिया और दुनिया की औरतों की सरदार का खिताब दिया। बेटी के लिए ऐसे शौहर को चुना जिसने अपनी ज़िंरह बेचकर जहेज़ का इंतज़ाम किया। ऐसा जहेज़ जिसमें ज़िन्दगी की ज़रूरतों के लिए थोड़ा बहुत सामान था और इस सामान के साथ अली<sup>30</sup> ने रसूल<sup>30</sup> की चहेती बेटी को अपने घर की ज़िन्दगी बना लिया। जब नूरे रिसालत और नूरे इमामत इकट्ठा हुए तो अल्लाह ने अपनी रहमतों, बरकतों और नेमतों से इस घर को मालामाल कर दिया। साथ ही इमामत के दो नूरों का इज़ाफ़ा करके कुदरत ने दीने इस्लाम की बक्का और बरतरी का सेहरा इसी घर को सौंप दिया। इस बारे में 'हदीसे किसा' मौजूद है। यह भी गौर करने की बात है कि यह हदीस शुरु हुई रसूल इस्लाम<sup>30</sup> से लेकिन इसका ख़ातेमा हुआ जनाबे फ़ातिमा<sup>30</sup> की मौजूदगी पर यानी जिब्रईल के सवाल पर कि या अल्लाह! इस चादर में कौन लोग हैं? तो अल्लाह ने जनाबे फ़ातिमा<sup>30</sup> की निस्बत से पंजतन के नाम गिनवाए और इस घर के फ़ितरी रिश्तों में भी अहमियत माँ के रिश्तों को ही दी गई और क्यों न दी जाती क्योंकि हज़रत फ़ातिमा<sup>30</sup> को 11 इमामों की माँ कहा जाता है।

वाक़िअ-ए-करबला के बेनज़ीर होने की एक अहम वजह यह भी है कि वहाँ वह बाप हो या बेटी, माँ हो या बेटी, भाई हो या बहन सब ने अपने-अपने रिश्तों की लाज रख ली थी। हज़रत अब्बास<sup>30</sup> का नाम लेते ही मुहब्बत, वफ़ादारी और बहादुरी की वह मिसाल सामने आती है जिसकी दूसरी मिसाल इंसानी हिस्ट्री में मिलना मुश्किल बल्कि नामुमकिन है। मोहर्रम सिर्फ़ रोने रुलाने के लिए नहीं आता बल्कि यह दिल हिला देने वाले वाक़िअ हमें जितने सबक़ देते हैं उन पर चलते रहने की ज़रूरत है ताकि आज की और आने वाली नस्लें इससे दीनी और दुनियावी फ़ायदा हासिल कर सकें। ●

सच्ची कहानियां

# एक मेहमान

■ शहीद मुतहरी

शाम से एक शख्स हज या दूसरे किसी काम से मदीने आया। एक दिन अचानक उसकी निगाह एक ऐसे आदमी पर पड़ी जो एक कोने में बैठा हुआ था। वह सोचने लगा कि यह आदमी आखिर कौन है? करीब ही खड़े हुए एक दूसरे शख्स से उसने पूछा, “क्यों भाई! यह कौन है?” उसने जवाब दिया, “यह हुसैन बिन अली<sup>30</sup> हैं।” अहलेबैत<sup>30</sup> के ख़िलाफ़ बेबुनियाद प्रोपगंडे ने उस शामी के दिलो दिमाग़ को पूरी तरह जकड़ रखा था। इसलिए आपका नाम सुनते ही उसका चेहरा गुस्से की वजह से एकदम लाल हो गया। और उसने कुरबतन इल्ल्लाह की नियत से इमाम हुसैन<sup>30</sup> को बुरा भला कहना शुरू कर दिया। और गंदे से गंदे अलफ़ाज़ के इस्तेमाल के ज़रिए उसने अपने दिल की भड़ास निकाल ली। इमाम हुसैन<sup>30</sup> उस शख्स की बातों से क़तई नाराज़ नहीं हुए और बड़ी खुशअख़लाकी और मोहब्बत के साथ उसके चेहरे की तरफ़ निगाह उठाते हुए कुरआन की इन आयतों की तिलावत करना शुरू कर दी जिसमें अच्छे अख़लाक़ और माफ़ कर देने की तालीम दी गई है। कुरआनी आयतों की तिलावत के बाद उन्होंने उस शामी से कहा, “हम तुम्हारी हर ख़िदमत और तुम्हारी हर तरह की मदद के लिए तैयार हैं।” इसके बाद उससे पूछा, “क्या तुम शाम से

आए हो?” उसने जवाब दिया “हाँ! मैं शाम का रहने वाला हूँ।” इमाम हुसैन<sup>30</sup> ने कहा, “शाम वालों से ऐसे अख़लाक़ का तजुर्बा मुझे है और मैं अच्छी तरह जानता हूँ कि इस बद-अख़लाकी और दुश्मनी की वजह क्या है।”

फिर उस से इमाम ने कहा, “क्या इस शहर में मुसाफ़िर हो? अगर तुम्हें कोई ज़रूरत हो तो बताओ, मैं तुम्हारी हर ख़िदमत के लिए हाज़िर हूँ। मैं तुम्हें अपना मेहमान बनाना चाहता हूँ और तुम्हें तोहफ़े वगैरह भी देना चाहता हूँ।”

अपनी बेथुमार ग़ालियों के बदले वह शामी एक बहुत बुरे बर्ताव की उम्मीद कर रहा था। उसे यह उम्मीद नहीं थी कि उसकी गुस्ताख़ी और ज़सारत को बिल्कुल ही नज़रअंदाज़ कर दिया जाएगा। इमाम<sup>30</sup> के अख़लाक़ ने उस के अंदर एक ज़बरदस्त रुहानी बदलाव पैदा कर दिया। और वह बेसाइता कहने लगा, “काश! ज़मीन फट जाए और मैं उसमें समा जाऊँ। ऐ काश! अपनी जिहालत की वजह से मैंने यह गुस्ताख़ी न की होती। इस वक़्त तक मेरी नज़र में हुसैन<sup>30</sup> और उनके बाप से बड़ा मेरा कोई भी दुश्मन नहीं था। और इस वाक़िअ के बाद से मेरी नज़रों में हुसैन<sup>30</sup> और उनके वालिद अली<sup>30</sup> से ज़्यादा अजीज़ और कोई नहीं है।” ●



मज़हब

नहीं सिखाता  
आपस में

बैर रखना



26  
JANUARY







# GULSHAN

MEHANDI & HERBALS



ایمان علی الحسن



**IRFAN ALI PRADHAN**

403 & 404, A Block  
REGALIA HEIGHTS  
Ahmadabad Palace Road  
KOHE-FIZA  
BHOPAL (M.P.) 462001, INDIA.  
+919893030792, +917554220261

**MOHTARMA "GULSHAN"**

G-1, Krishna Apartment  
Plot No. 2, Firdaus Nagar  
Bairasia Road, BHOPAL  
+91-755-2739111



# मरयम

का एक साल पूरा होने के मौके पर

हम आपके घर लेकर आ रहे हैं खूब सूरत और कीमती

- पहला इनाम : उमरा  
दूसरा इनाम : फ्रिज  
तीसरा इनाम : माइक्रोवेव  
चौथा इनाम : मोबाईल सेट  
पांचवां इनाम : डिनर सेट  
छठा इनाम : ज्वेलरी  
सातवां इनाम : मिक्सर  
आठवां इनाम : पंखा  
नवां इनाम : लेमन सेट  
दसवां इनाम : घड़ी

## तोहफे



दिसम्बर 2011 से मरयम में हर महीने एक कूपन छपेगा।  
10 कूपन जमा करके मरयम की तरफ से दी जाने वाली आखिरी तारीख तक कूपन भेजने वालों में से ड्रॉ के ज़रिए 10 लोगों को सिलेक्ट करके इनाम दिए जाएंगे।  
अगर आप मरयम के सब्सक्राइबर नहीं हैं तो जल्दी कीजिए।  
खुद भी सब्सक्राइब कीजिए और अपने रिश्तेदारों व दोस्तों को भी सब्सक्राइब कराईए और इस स्कीम से फ़ायदा उठाने का मौका हाथ से मत जाने दीजिए!



### नियम व शर्तें:

1. मरयम में हर महीने अलग-अलग तरह के कूपन छापे जाएंगे। दिसम्बर 2011 से नवम्बर 2012 तक 10 कूपन जमा करके भेजने वालों को ही इस ड्रॉ में शामिल किया जाएगा।
2. मरयम की टीम का फैसला ही आखिरी होगा और इस बारे में किसी को कोई एपेराज़ का हक नहीं होगा।
3. इस सिलसिले में किसी भी तरह की अदालती कार्यवाई सिर्फ़ लखनऊ की अदालत में ही की जा सकेगी।

Contact No.:

+91-522-4009558

+91-9956620017

+91-9892393414 (Mumbai)

maryammonthly@gmail.com